

## ఒక్క మాట

ఇది మూడవ ముద్రణ. అచిరకాలంలోనే తొలి రెండు ముద్రణల ప్రతులు అయిపోయినవి. స్వయముగా గాని, పురోహితుని సహాయముతోగాని లఘువుగా సత్య వ్రతము చేసుకొనుటకు వీలుగా రూపొందింప బడినది.

సత్యవ్రతములో కథను వినుట, మననము చేసుకొనుట అతి ముఖ్యము. అందువల్ల ఈ మూడవ ముద్రణలో కథను సంక్షిప్తముగా సందర్భానుసారము పురాణము నందలి కొన్ని శ్లోకములతో కూడ ఇచ్చుట జరిగినది. వ్రతముచేసి దానిని పఠించవగును.

సత్యమును గురించి వివరించు శ్లోకములు ప్రత్యేకముగా ఇవ్వబడినవి. వాని భావమును హృదయ గతము చేసుకొని సంస్కారము పొందదగి యున్నది.

మూడవ ముద్రణమున అన్నవరం క్షేత్రగాథను గూడా ఇచ్చుట జరిగినది. సత్యనిరతికి సంబంధించిన ఈ ప్రబోధమును ప్రజానీకము, పురోహితులు సమాజమున వ్యాప్తి చేయుదురుగాక అని ఆశించబడుచున్నది.

—ప్రకాశకులు

A (C) No. 31071

11/30/20

## సత్యవతం ఏమిటి ? ఎందుకంటే ?

సత్యం అంటే అందరికీ అర్థమవుతుంది. కాని అర్థం సమగ్రంగా చెప్పాలంటే కష్టం అవుతుంది. ధర్మం అనేదిగూడా అంతే. హిందూ సంస్కృతిలో ఈ రెండు అద్భుత శతాబ్దాలు.

సత్యానా స్తి పరోధర్మః

సత్యం జ్ఞాన మనంతం బ్రహ్మ

సత్యేన వాయురావాతి

సత్యే నాదిత్యోరోచతే

దివి సత్యం వాచః ప్రతిష్ఠా

సత్యే సర్వం ప్రతిష్ఠితం

తస్మాత్సత్యం పరమం వదంతి

సత్యం పరం వరం సత్యం॥

అన్నారు పెద్దలు. సత్యాన్నిమించిన ధర్మం లేదు. సత్యమే జ్ఞానం. అది అనంతబ్రహ్మ స్వరూపం. సత్యమువల్లనే వాయువు వీస్తుంది. సూర్యుడు ప్రకాశిస్తున్నాడు. సత్యమువల్లనే వాక్కు శాశ్వతమవుతుంది. సర్వము సత్యమునందే నిష్ఠితం. కనుకనే సత్యం సర్వశ్రేష్ఠం, సర్వోత్కృష్టం, శ్రేయోదాయకం అని తాత్పర్యం. ఇలా చెప్పుకుంటూపోతే మనకు సత్యం అనేది ఒక అద్భుత, అనంత, మహత్తర విషయంగా ఊహకు అందుతుంది.

మామూలు వ్యవహారంలో సత్యం అంటే నిజం పరికడం, అబద్ధం ఆడకుండా ఉండడం అనేది పిల్లలకు సైతం అర్థమయే విషయం.

అంతకుమించిన విశేషాలనుకూడా గమనిస్తే మనకు మరికొన్ని ముఖ్య అంశాలు అవగతమవుతాయి.

సత్యం అనేది ఒక వ్యక్తి మనస్సుకు, మాటకు, చేతకు సంబంధించిన విషయం. చిత్తశుద్ధి, మనస్సాక్షి, మాటలోనిజం, మాటకు తగిన చేత, ఋజువర్తనం ఇవి వ్యక్తిపరంగా సత్యనిష్ఠకు లక్షణాలు.

సత్యం అనేది సంఘానికి-అంటే సమాజానికి కూడా సంబంధించి నట్టిది. ఒకరితో ఒకరు అబద్ధాలు చెప్పుకుంటూ ఉండరాదని, చెప్పేదొకటి చేసేదొకటి కారాదని అంటుంటాం. ఇది సమాజ పరమైన సత్యనిష్ఠ. ఈ నిష్ఠ రేకపోతే సమాజ జీవితం అస్థిరము, భ్రష్టము అవుతుంది. ఆ స్థితి కొంత నేడు చూస్తున్నాం.

ఇక జగత్తుపరంగా ఆలోచిస్తే-దైవమే సత్యం అని, జగత్తులోని ప్రతి అంశము సత్యమువల్లనే తన విద్యుత్తధర్మాలను నెరవేరుస్తుందని గ్రహిస్తాం. మనస్సులో దైవం ఉండాలి. మానవాళిని దైవంగా భావించాలి. జగత్తులోని ప్రతి దానిని దైవంగా గుర్తించగలగాలి. ఇదంతా మనకు హిందూ ధర్మం నేర్పే సత్యనిష్ఠ. ఈ సత్యనిష్ఠ, సర్వేసర్వత్రా పాటించబడితే అంతా సవ్యంగాను, సుఖంగాను, విజయప్రదంగాను, ఆనందంగానే ఉంటుంది. ఏ మేరకు సత్యం తప్పితే ఆ మేరకు సుఖం తప్పుతుందనేది అర్థం చేసుకొనదగిన విషయం. సత్యంవల్లనే జీవితానికి సార్థక్యము. విజయము, సత్యమేవజయతే.

నేడు ప్రపంచంలో మవిషిని మవిషి దోచుకుంటున్నాడు. స్వార్థం విలయ తాండవమాడుతోంది. ప్రజలు, వర్గాలు, దేశాలు పరస్పరం ద్వేషించుకుంటున్నాయి. వేదించుకుంటున్నాయి. బాదించుకుంటున్నాయి. అందరూ దుఃఖాన్ని అనుభవిస్తున్నారు. సుఖంగా ఉన్నామనుకునేవారు

సైతం ఏదో విషయంలో దుఃఖం అనుభవిస్తునే ఉన్నారు. మానవ జీవితం మహనీయతతో తోపుతున్నది. సమాజ వ్యవస్థ నిరర్థకమవుతున్నది. అందుకు మూలకారణ మేమిటి ? ఎందుకింత అశాంతి పెరిగింది? మనిషి ఎందుకు ఇంతగా అవినీతి, మోసం, దగా, పరపీడనలకు పాల్పడు తున్నాడు? లోకం ఏమయిపోతుందోనని, ఎవరు యుద్ధప్రమాదం తెచ్చి పెడతారో? ఏక్షణాన మానవాళి అంతమయిపోతుందో నని ఎందుకు బెంబేలు పడిపోతున్నారు?

లోకంలో సైన్సు పెరిగింది. డెమాక్రసీ, సోషలిజం, సెక్యులరిజం ఇలా ఎన్నెన్నో రకరకాలు వాదాలు ప్రబలినాయి. రాజ్యతంత్రాలు రాజకీయ వ్యవస్థలు, యంత్రాలు, యంత్రాంగాలు చాలా పెరిగాయి. కాని దుఃఖము, వేదన తగ్గడం లేదు. శాంతి కనిపించడంలేదు. ఈ యంత్రాగమంతా ఈ దుస్థితికి కారణం చెప్పలేక పోతున్నాయి. కాని హిందూ సంస్కృతి చెప్తోంది - ఏమేరకు లోకులు సత్యము, ధర్మము తప్పారో ఆ మేరకు దుఃఖం, అశాంతి అనుభవిస్తున్నారు అని స్పష్టం చేస్తోంది నేడు మనదేశం హిందూ సాంస్కృతిక మూల్యాలకు దూరమయిన కారణంగా ఉత్పన్నమయిన ఫలితాలు గనునిస్తున్నాం.

ఇది యుగధర్మమని, కలిప్రభావం అని కొందరు విషయజ్ఞులు చెప్తుంటారు. అయితే మానవాళి దుఃఖంలో మునిగి ఉండక తప్పదు. సత్యనిష్ఠవల్ల మానవాళి దుఃఖాన్ని అధిగమించగలదని హిందూ ధర్మం, హిందూ సంస్కృతి ప్రబోధిస్తున్నాయి. దేశాన్ని హిందూ ధర్మ సంస్కృతులపై పునఃప్రతిష్ఠ చేసుకొనవలసిందిగా విజ్ఞులు హితవు చెప్తున్నారు.

మనకంటే ముందే ఒకప్పుడు నారద మహర్షి - రానున్న కలికాలాన్ని, ఆ కాలంలోని దుఃఖాన్ని ఊహించి - అది నివారించబడేందుకు

ఉపాయం చెప్పవలసిందని విష్ణుదేవుని ప్రార్థించాడు. అప్పుడు సత్య నారాయణస్వామి వ్రతం అనేదానిని జరవవలసిందని ఆయన ఉపదేశం చాడు-అని మనకు స్కాందపురాణం చెప్తుంది. నిజానికి ఇది కథ, రూపంలో ఉన్న హితబోధ. సత్యమును అనుష్ఠించి సుఖమును పొందవలసిందని ప్రబోధం.

సత్యమే దైవ స్వరూపమని గుర్తించి, నారాయణ స్వరూపమని భావించి సత్య స్వరూపాయ నారాయణాయ అని స్మరించి, మనస్సులో దైవాన్ని నిలుపుకుని, మాటలో నిజానిజాలు నిలుపుకుని, చేతల్లో సత్కర్మలు చేస్తూ, ఎల్లరి సుఖమును, భుజమును కోరుతూ అందుకు అవసరమయిన తీవ్రనిష్ఠతో జీవించవలసిందని, తద్వారా మాత్రమే ఎల్లరికి సుఖం ఉంటుందని ఆ ప్రబోధ సారాంశం. అందుకు సంకేతంగా సాధనగా మనకు నూచింపబడినదే ఈ సత్యనారాయణ వ్రతమని గ్రహించదగి ఉంది.

విరాకారమైన విషయములను సాధారణ మానవుడు సాకారంగా చెప్పబడినప్పుడు చక్కగా అర్థం చేసుకొనగలుగుతాడు. అనుష్ఠించగలుగుతాడు. మనసును మలచుకోగలుగుతాడు. సత్యనారాయణస్వామి వ్రతాన్ని, అందలి వ్రతి విశేషాన్ని ఈ దృష్టితో అర్థం చేసుకుంటూ ఆచరించాలి. అందుకే ఈ వ్రతాన్ని ఆచరించేటప్పుడు కథ వినడం - అంటే భావాన్ని అర్థం చేసుకోవడం - చాలా ముఖ్యం అంటారు.

జీవితంలో సత్యనిష్ఠ చాలా కష్టతరమైనది. తీవ్రమైన శ్రద్ధ, భక్తి, నియమం, శౌచం, వట్టుదల ఇత్యాదులనేకం ఉంటే తప్ప దానిని సరిగా పాటించలేం. కృతకృత్యులం కారేము. అందుకు సంకేతంగా వియమ విష్ణులు ఈ వ్రతంలో ప్రత్యేకంగా చెప్పబడ్డాయి. ఈ వియమ

విష్ణులు, భక్తి శ్రద్ధలు అసాంతం ఉండాలి. ఏ మాత్రం ఏమరపాటు తగదు అనేది గుర్తుచేస్తూ వ్రత పరినమాప్తికి భౌతిక సంకేతమయిన వ్రతాన్ని విధిగా స్వీకరించాలనికూడా విశేషించి వక్కాణిస్తారు.

ఈ నియమం ఏ కొందరికో పరిమితమైనది కూడా కాదు ప్రతియొక్కరికి విధి. విహితమైనట్టిది. వరంవరాగతముగా బ్రహ్మ, క్షత్రియ, వైశ్య కూట్రులు అంటూ వ్రతావింపబడే ప్రజానీకం అంతా అచరించాలని ఇందు చెప్పబడడం - రాజులు, పేదలు, పండితులు - పామరులు - ప్రత్యేకించి స్త్రీలు, వంధ్యులు, వితంతువులు, బాలలు సైతం అచరించాలంటూ పేరు పేరున ఉద్బోధించడం గమనార్హం. ఎవరిని. మినహాయించినా, ఉపేక్షించినా, నిర్లక్ష్యంచేసినా అది అపచారమే. సత్య వ్రతం జీవితంలో అందరూ పాటిస్తేనే ఏ సమాజానికైనా సుఖ శాంతులు.

ఈ వ్రతాన్ని బంధుమిత్రులతో, సామాజికులతో కలిసి జరపాలనేది మరో విశేషం. పిలువకపోయినా పాల్గొనేందుకు, కానుకలు సమర్పించుకునేందుకు అందరూ అర్హులే. అందరికీ కర్తవ్యము, అధికారము ఉంది. వ్రతాన్ని అడిగిపెట్టించుకోమంటారు. అందరూ కలిసి సమారాధన, భోజనం చేసుకోమంటారు. సత్యనిష్ఠకు, సమాజ చింతనకు ఇదంతా సంకేతం.

ఈ విధంగా ఇది ఒక అద్భుత వ్రత ప్రతిపాదన. వ్రతం నిమిత్తంగా జీవితంలో సాధనకు ప్రతిపాదన. దీనిని ప్రతిపాదించింది. హిందూ సమాజమే అయినా, ఇది ప్రతిపాదించబడింది హిందూదేశంలోనే అయినా ఈ సత్యనిష్ఠ, యావత్తు మానవాళికి అవసరమైనట్టిది. ఈ వ్రత ఫలం యావత్తు మానవాళి అనుభవించదగింది, మానవాళిలో సత్యం లోపిస్తే అన్నిజాతులు, దేశాలు, దుఃఖము, అశాంతి అనుభవిస్తాయి.



ఈ సత్య నియమపాలనవల్ల - అంటే సత్యనిష్ఠవల్ల తాను, తన సమకాలీన సమాజము సుఖముగా ఉండడమేగాక, లోగడ జరిగిన పొర పాట్ల దుష్ఫలితాలు సైతం నివారించబడడం సంభవమవుతుంది. భవిష్యత్తులో సైతం సుఖము సాధ్యమవుతుంది. ఈ అంశములన్నీ మనకు సత్యనారాయణ వ్రత సమయమున విధిగా చెప్పబడు అనేక కథల రూపంలో బోధింపబడతాయి.

## కథ అంతర్ధారం

నిజానికి సత్యానికి రూపంలేదు. కలశం పెట్టుకుంటారు. నారాయణ స్వరూపాన్ని భావిస్తారు. సత్యనారాయణ స్వామికి కథ అనేదికూడా లేదు. ఈ జగత్కథ అంతా ఆయనదే. వ్రత సమయంలో మనం చెప్పుకొనే కథలు-సత్యనారాయణస్వామి వ్రతమహత్కృతమునకు సత్యవ్రత శక్తికి సంబంధించిన కథలు. సత్యాన్ని పాటిస్తే ఏమి సత్ఫలితములు కలుగుతాయి? విస్మరిస్తే ఎట్టి దుష్ఫలితాలు కలుగుతాయి? అనే వివరణ రూపంలో ఈ వ్రతనిష్ఠ అవశ్యకత మన మనస్సులలో ముద్రవేయబడుతుంది.

శ్రీ సత్యనారాయణస్వామి వ్రతంలో ఒక అతి ముఖ్యంశం శ్రద్ధాభక్తులతో సమష్టిగా కథ చెప్పుకోవడం, చినడం, వ్రతఫలం. అలా శ్రద్ధగా కథను స్మరించుకొని, అందలి అంతరార్థాన్ని గ్రహించి జీవితంలో ఆచరించటంలో వుంది. సత్య నిష్ఠ ప్రాముఖ్యాన్ని గురించి అవగాహన కల్గించేందుకు శ్రీ స్కాంద పురాణంలో రేవా ఖండంలో సూతశౌనక సంవాద రూపంలో చెప్పబడిన పెక్కు కథలు అవి.

శ్లో॥ కథాంవాశృణు యాద్యస్తు  
 వశ్యేద్వాప్రత ముత్తమం  
 తస్యనశ్యంతి పాపాని  
 సత్యదేవ ప్రసాదతః

ఈ కథలను విను వారికి, ప్రతమును చూచు వారికి సత్యదేవుని ప్రసాదము వలన పాపచింతనలు తొలగుతాయి. వుణ్యాచరణము, పుణ్య ఫలములు లభిస్తాయి.

పూజా కల్పము తరువాత ౮ అధ్యాయముల కథలు చెప్పుకొని, భోజనాదికములు చేసుకొని మిగిలిన నాల్గు అధ్యాయములను అనంతరము ఏకాదశినాడు, వీలువెంట చెప్పుకుంటారు, (ఆ మొదటి ౮ అధ్యాయముల సారాంశము వరకు ఇచట పొందుపరచ బడుచున్నది. ధ్యాన పురస్కర ముగా చదువడిగి యున్నది.)

శ్లో॥ కలౌ పాపాత్మానాం సూత  
 రోగ పీడాది వినాశకమ్  
 వాంచా ఫలం ప్రద నోఽద్య  
 బ్రూహి ప్రతమను త్తమమ్॥

కలి కాలంలో పాపముల చేత సంభవించే సమస్త రోగాది పీడలను నశింపజేసి, కోరికలను నిర్దింపజేయునట్టి ఉత్తమ ప్రతాన్ని చెప్పవలసిందని శౌనకాది మహా మునులు సూత మహర్షిని అడుగుతారు. ఇదే విషయముపై నారదుడు శ్రీవిష్ణుమూర్తిని అడిగినప్పుడు, విష్ణుమూర్తి నారదునికి చెప్పిన దానిని మీకు చెప్తాను. అంటూ సూతుడు ఆ ప్రత ప్రాముఖ్యమును, విధానమును, ఫలితములను వివరిస్తాడు.

మొదటి కథలో....అతడు పరమ యోగ్యుడయిన వేద పండితుడు. కాశీలో జీవిస్తున్నాడు. ఏనాటి పాపము వల్లనో, అంతటి మహానీయుడు



పేదరికంతో దుఃఖంతో జీవిస్తున్నాడు. అతడి పుణ్య విశేషంచేత, నారాయణమూర్తి వృద్ధమూర్తి రూపంలో తనకు తానై వచ్చి సత్యవ్రత మును గురించి బోధించి వెళతాడు. ఆ పేద బాపడు భక్తిశ్రద్ధలతో వ్రతం ఆచరించి, పాప విముక్తి పొంది, సుఖ జీవనం సాగించి, అంత్య మున మోక్షం పొందుతాడు.

శ్లో॥ ఏవం నారాయణేదం  
వ్రతం కృత్వాద్విజో తమః  
సర్వ పాప వినిర్ముక్తో దుర్లభం  
మోక్ష మాప్తవాన్

అని వివరించాడు సూతుడు.

సంపన్నుడయిన తరువాత ఆ విప్రోత్తముడు బంధు-మిత్రులతో ఒకసారి మళ్ళీ మళ్ళీ వ్రతం చేస్తుండగా ఒకసారి ఒక కబ్బెలమ్ము వ్యక్తి దాహంతో మంచినీళ్ళ కోసం ఆ యింటికి వెళ్ళి ఈ వ్రతం చూస్తాడు. అతడు విరుపేద. విద్యలేదు. అమాయకుడు. కాని చిత్తశుద్ధి, శ్రద్ధాభక్తులు వున్న యోగ్యుడు. కష్టించి ధనము సంపాదించి విధి విధానము ప్రకారము వ్రతము చేసి...

తద్ర్వ తస్య ప్రభావేన  
ధన పుత్రాన్వితో భవత్.  
ఇహ లోకే సుఖం భుక్త్వాచ  
అంతే సత్యపురం యయే॥

ఆ వ్రత ప్రభావము చేత ధన, పుత్రాదులతో సుఖము లనుభవించి అంత్యమున సత్య పురమును చేరుతాడు. ఈ వ్రతమునకు విప్రుడు, కబ్బెలమ్మువాడు అని తేడా లేదు. వ్రతము చేయుటకు, ఫలితము పొందుటకు అందరూ అర్హులేనని ఇందలి ప్రబోధము.

మరియొక కథ ఉల్కాముఖుడను రాజుకు సంబంధించింది.  
అతడు—

శ్లో॥ జితేంద్రి యస్సత్యవాదీ  
గచ్ఛన్ దేవాలయం ప్రతి  
దినే దినే ధనం దత్త్వా  
స్సంతోష యేత్సుధీః

ఇంద్రియ విగ్రహం కలవాడు. సత్యవాది. ప్రతి దినము దేవాలయమునకు వెళతాడు. దాన ధర్మములతో ఎల్లరిని సంతోష పెడుతుండెడి వాడు. కాని అతడికి సంతానము లేదు. అది అతడి దుఃఖము. ఆ దుఃఖమును బాపుకొనుటకు పతివ్రతయగు తన భార్యతో కలిసి భద్రశిలా నదీ తీరంలో సత్యవ్రతం చేసుకుంటున్నాడు.

ఆ సమయంలో సాధువను వర్తకు డొకడు ఆ నదీ తీరంలో తన నాపను లంగరు వేసి ఈ వ్రతం చూస్తాడు. అతడికిని సంతానము లేదు. ఇంటికి వెళ్ళి తన సతీమణియగు లీలావతికి ఈ వ్రత విషయం చెప్పి తనకు సంతానం కల్గితే వ్రతం చేస్తానని మొక్కుకుంటాడు. ఆ మొక్కు ఫలితంగా వారికి ఒక కుమార్తె జన్మిస్తుంది ఆ పాపకు కళావతి అని పేరు పెట్టుకున్నారు. భార్య సత్యవ్రతం చేద్దామని సూచించగా అతడు—

శ్లో॥ వివాహ సమయే తస్యాః  
కరిష్యాం వ్రతంప్రియే

కుమార్తె వివాహ సమయంలో చేసుకుందాం అన్నాడు.

కళావతికి సుందరుడైన వర్తక యువకునితో వివాహం కూడా  
అయింది కాని...

శ్లో॥ తతో భాగ్యవశా తేన  
విస్మృతం వ్రతము త్తమం

తన ధనాధిక్యతలో సత్యవ్రతం చేయడాన్ని విస్మరించాడు సత్యా  
నృత వృత్తి అతడిది. ప్రవృత్తి కూడా అట్టిదే అయింది. మాట తప్పిన  
మవిషి అతడు. ధన చింతన ఉన్నంతగా దైవ చింతన లేకపోయింది.  
బుద్ధి లోపభూయిష్ట మయింది. అతడు ఫలితం అనుభవించవలసిన  
వాడయినాడు.

అల్లునితో కలిసి వర్తకమునకు బయల్దేరాడు. సముద్రతీరమందున్న  
రత్న సానుపురానికి వర్తకానికి వెళ్లాడు. ఉభయులూ చంద్రకేతు మహా  
రాజు నగరానికి వెళ్లారు. చేసిన అపచారం వారిని వెన్నాడుతున్న  
ఫలితంగా-దొంగ వాడొకడు రాజుగారి ఇంట్లో దొంగిలించి వర్తకునిన్న  
చోటుకు వచ్చాడు. భటులు వెన్నాడు తున్నందువల్ల భయంతో ఆ  
దొంగ దొంగిలించిన ధనాన్ని ఈ వర్తకునివద్ద ఉంచి పారిపోయాడు.  
భటులు ఈ వర్తకులే దొంగలని భ్రమించి వర్తకునిని రాజు సమక్షంలో  
ఉంచారు. రాజు విచారణకూడా లేకుండా కారాగారంలో ఉంచాడు.

ఇక వర్తకుని ఇంటి పరిస్థితి కూడా చెడిపోయింది. దొంగలుపడి  
ధనం ఎత్తుకు పోయినారు. వర్తకుని భార్య లీలావతి అతని కుమార్తె  
కళావతి భిక్షులతో జీవించవలసిన పరిస్థితి ఏర్పడింది.

కళావతి ఒకనాడు భిక్షులనకై వెళ్ళినప్పుడు, ఒక ఇంట్లో సత్య  
వ్రతం జరుగుతుండగా ఆగిపోయి వ్రతంచూచి, కథవిని, వ్రసాదం  
తీసుకుని ఆలస్యంగా ఇంటికి చేరింది. ఆలస్యంగా వచ్చినందుకు తల్లి  
మందలించగా కళావతి కారణం చెప్పింది. వెంటనే తల్లికి తన భర్త

వ్రతం చేస్తామన్న విషయం, అది నేరవేర్చక పోవడం జ్ఞాపకం వచ్చి తమ దుస్థితికి కారణం సత్యవ్రత ప్రతిజ్ఞా భంగం అని గుర్తించి పశ్చాత్తాపంచెంది, వెంటనే బంధు జనులతో కలిసి సత్యవ్రతం జరిపింది.

శ్లో॥ భర్తృ జామాతరేక్షీ ప్రమాగచ్ఛేతాం న్వమాశ్రమం  
అపరాధంచమే భర్తృజ్ఞామాతుః క్షంతు మర్హసి

నాభర్త తప్పును మన్నించవలసింది. నాభర్త అల్లుడు త్వరగా ఇంటికి వచ్చేలా చేయవలసింది అని సత్యదేవుని ప్రార్థించింది.

ఆమె ప్రార్థన ప్రభావం అటు చంద్రకేతు మహారాజును కదలించింది. ఖైదీగా ఉన్న వణిజులను విడిపించవలసిందని స్వామి స్వప్నంలో ఉత్తర్వు చేసినట్లనిపించింది. సభను సంప్రదించి రాజు వారిద్దరిని విడిపించాడు. విచారణ లేకయే శిక్షించిన రాజు విచారణలేకయే విడిపించాడు. ధనమును తిరిగి ఇచ్చి పంపాడు.

వర్తకులు ఇక స్వస్థానానికి బయల్దేరారు. వర్తకుని భార్య చేసిన తప్పును గుర్తించింది. పశ్చాత్తాపపడి, వ్రతం జరిపించింది. మరి వర్తకుడు గుర్తించాడా? అతడు మార్పు చెందాడా? అది తేలవలసిన విషయం.

వర్తకుడు పడవలో సామగ్రితో వెళ్తుండగా ఒక సాధువు తార సిల్లాడు. పడవలో ఉన్న దేమిటని అడిగాడు. ఆ వర్తకునికి అసత్య మౌఢడం నీళ్ల ప్రాయం. నిజం చెపితే ఆ ధనం ఎత్తుకు పోతాడేమో అని పించి “ఏమున్నాయి ఆకులు తీగలు” అని తేలికగా అబద్ధ మాడేశాడు. సత్యవ్రతం అతడికి ఏమాత్రం అంటలేదు.

ఆ తర్వాత వర్తకుడు వెళ్లి పడవలో చూస్తే నిజంగానే ఆకులు తీగలు ఉన్నాయి. గుండెలు బాదుకుంటూ, దుఃఖపడ జొచ్చాడు. ఇది ఆ సన్యాసి మహిమ కావచ్చునని అల్లుడు సూచించడంతో, ఇద్దరూ కలిసి, ఆ సమీపమందే ఉన్న సన్యాసి, కాళ్ల మీద పడ్డారు.

శ్లో॥ క్షమ స్వచాపరాధం మే యదుక్తం తవసన్నిధే  
ఏవం పునఃపునర్నత్వా మహాశాకాకురోఽ భవత్॥

ఓ మహానుభావా ! మీతో అసత్యం ఆదాము. క్షమించండి.  
అంటూ ప్రాధేయ పడ్డాడు.

సన్యాసి దయాళువు. అతడు స్వామియే. “ నా పూజను విస్మరించిన పలితంగా నీకు మాటిమాటికి దుఃఖాలు కలుగుతున్నాయి” అని గుర్తుచేశాడు. అప్పటికిగాని వర్తకుని కండ్లు తెరవబడలేదు. వెంటనే పశ్చాత్తాపంతో -

శ్లో॥ మూఢోఽ హంత్యాం కథంజానే మోహిత స్తవమాయయా  
ప్రసీద పూజయిష్యామి యదావిభవ విస్తరం

నేను మూఢుణ్ణి నీ మాయచే మోహింపబడి నిన్ను ఎలా తెలుసుకోగలను? ఇక నా విభవము కొద్ది నిన్ను పూజిస్తాను. అంటూ పలు విధాల ప్రార్థనలుచేసి సన్యాసి రూపంలో వచ్చిన స్వామి అనుగ్రహం పొందాడు. తిరిగి పడవలో ధనరాసులు కనిపించాయి. ఇక తిరుగు ప్రయాణం సాగించారు.

తమ రత్న సానుపురం చేరారు. భార్యా, బిడ్డలకు వెళ్లి తమ రాకను ముందుగా తెలుపవలసిందని వర్తకుడు ఒక భటుని ఇంటికి పంపాడు.

ఆ వార్త తెలియగానే వర్తకుని భార్య లీలావతి పరమానందంతో శీఘ్రంగా సత్యవ్రతం చేసుకుని భర్త వద్దకు బయల్దేరింది. కుమార్తె కళావతినికూడా శీఘ్రంగా వ్రతం పూర్తి చేసుకొని నావ వద్దకు రమ్మని వెళ్లిపోయింది. తర్వాత కుమార్తె కళావతికూడా నావవద్దకు వచ్చింది.

వారు తీరానికి వచ్చేసరికి అల్లుడు, ధన రాసులతోసహా పడవ

మునిగిపోయింది అందరు దుఃఖితులైపోయినారు. చూస్తున్న ప్రజలకు కూడా ఏమీ అర్థం కాలేదు. ఏ కారణంవల్ల ఈ ప్రమాదం జరిగింది. అంటూ లీలావతి గోడుగోడున విరిపిస్తూ భర్తను అడిగింది కళావతి దుఃఖ వివశురాలై భర్త పాదరక్షలను తీసుకొని సహగమనం చేయడానికి సిద్ధమయింది. వర్తకునికి కర్తవ్యం తోచలేదు. స్వామికి మళ్ళీ ఏదైనా అపచారం జరిగిందా? తిరిగి వ్రతాన్ని మరుస్తానని ఇది స్వామి చేసిన హెచ్చరికా? అతనిలో జిజ్ఞాస కలిగింది. నా విభావము కొద్ది స్వామి వ్రతం తప్పక చేస్తానని నల్లరు ప్రజలమధ్య బిగ్గరగా ప్రకటించి నమస్కరించి నిలుచున్నాడు వర్తకుడు. ఇంతలో అశరీరముగా—

శ్లో॥ త్యక్త్వా ప్రసాదంతే కన్యా పతింద్రష్టుం సమాగతా  
అతోఽ దృష్టోఽ భవత్స్యాం కన్యకాయాః పతిర్భవం

నీ కుమార్తె పతిని దర్శించ వలెననే ఆత్మతలో ప్రసాదం స్వీకరించకుండా వచ్చింది. అందువల్ల ఈ విపత్తు జరిగింది.

శ్లో॥ గృహం గత్వాప్రసాదంచ  
భుక్త్వాసాయాతి చేత్పునః  
లబ్ధి భర్త్రీ సుతాసాధూ  
భవిష్యతి నసంశయః..

ఆమె ఇంటికి వెళ్లి ప్రసాదం భుజించి తిరిగివస్తే తప్పక భర్తను దర్శించ గలదు అని — వినబడింది.

అప్పటికిగాని జరిగిన పొరపాటు తోచలేదు. అశరీరవాణి సూచన ప్రకారం చేసి వారు అంతా ఇంటికి చేరారు. అది మొదలు వర్తకుడు వ్రతి హర్షిమా సంక్రాంతులందు సత్ప్రతం చేస్తూ ఇహపర సౌఖ్యాలు అందుకున్నాడు.



సత్యవ్రతం ఎంతటి ప్రబలిమైనదో, ఈ ప్రతిజ్ఞా ఉల్లంఘన ఎంత నష్టదాయకమో ఇందు మనకు స్పష్టమవుతుంది. అంతేకాదు భర్త చేసిన పొరపాటును భార్య వ్రతనిష్ఠచే సర్దుబాటు చేయుట, తల్లిదండ్రుల పొరపాటు కుమార్తెవల్ల సర్దుబాటు అగుట ఇందు గమనించగలము. అంతే కాదు ఈ వ్రతం విషయంలో ఎంతో శ్రద్ధ అవసరమని, ప్రసాదమును తప్పక భుజించుటలో గూడా పూర్తి శ్రద్ధ చూపడం అవసరమని ఈ కథలో మనకు స్పష్టమవుతుంది.

ఆ తర్వాత సూతుడు మునివర్యులకు మరియొక కథను వివరించాడు అది తుంగధ్వజుడను రాజు కథ. ఆ రాజు పత్నరిపాలకుడు. దైవభక్తుడు. ధర్మ నిరతుడు.

అతడొకసారి క్రూర మృగముల వేటాడ అడవికి వెళ్లి, ఒక బిల్వి వృక్షం చాయకు వచ్చాడు. అక్కడ -

శ్లో॥ గోపాః గర్వంతి సంతుష్టాః  
భక్తి యుక్తాస్స బాంధవాః  
రాజా దృష్ట్వాతు దర్పేణ  
నగత్వాతం ననామపః

గోపబాలురు, బంధుమిత్రులతో కలిసి, ఎంతో శ్రద్ధాభక్తులతో సత్య వ్రతం చేస్తున్నారు. రాజు చూచాడు. అయితే దర్పంవల్ల ఆ పూజను పట్టించుకోలేదు.

గోపాలురు రాజును చూచారు. వ్రతం కాగానే రాజుగారివద్ద ప్రసాదాన్ని ఉంచి. తిరిగి తమ స్థానానికి వచ్చి ప్రసాదాన్ని స్వీకరించారు.

శ్లో॥ తతః ప్రసాదం సం త్యజ్య  
రాజా దుఃఖమవాపసః  
తస్య పుత్ర శతం నష్టం  
ధనధనాదికం చయత్

దర్పంతో ఉన్న రాజు ఆ ప్రసాదాన్ని కూడా పట్టించుకోలేదు. పలితంగా అతడు చాలా దుఃఖానికి లోనయినాడు. అతని నూర్గురు పుత్రులు ఆకస్మికంగా నష్టమైపోయినారు. ధనధాన్యాదులు కూడా మాయమైనాయి. జరిగిన అపచారాన్ని రాజు అర్థంచేసుకున్నాడు. వెంటనే అపచారాన్ని సవరించుకుంటూ -

శ్లో॥ తతోఽసౌ సత్యదేవస్య  
పూజాం గోపగణైస్సహ  
భక్తిశ్రద్ధాన్వితో భూత్వా  
చకార విధినా నృపః

గోపాదుల వద్దకు వెళ్ళి, వారితో కలిసి, విధి విధానము ప్రకారము సత్యదేవుని వ్రతమునుచేసి కృతార్థుడైనాడు.

నిజానకి ఆరాజు ధర్మాత్ముడే. కాని అతడు దర్పమువల్ల దైవపూజను, ప్రసాదమును అనాదరించాడు. అంతేకాదు, ధర్మప్రభువై ఉండి కూడా ప్రజల మధ్య భేదమును పాటించాడు. గోపబాచురు కదా అని అశ్రద్ధ చూపాడు. శిక్షను అనుభవించాడు అపచారములను నవరించుకొని కృతార్థుడయినాడు. సత్యదేవునికి వారు పీఠము వివక్షత లేదు. భక్తిశ్రద్ధలు ప్రభావము, గోపబాచురు గాని, మహారాజుగాని, అందరూ సమానమే అని మనకు కథ నుండి గ్రహించదగియున్నది.

సత్యవ్రతం కథలు మనకు జ్ఞానదాయకములు. ఇవి సత్యనిష్ఠతకు సంబంధించిన వ్రతాధములు. సమాజమందలి వ్రతయొక్కరు సత్యనిష్ఠతో నుండవలెనని, అది లేనియెడల దైవమునకే అపచారము చేసినవారగుదురని, తాము అన్యులు కూడా దుఃఖముల పాలగుమరని సారాంశము. ఆ విషయము ఇందు అనేక విధముల వక్కాణింపబడినది.

శ్లో॥ యథాదం కురుతే సత్యవ్రతం పరమ దుర్లభం  
కృణోతిచ కథాం పుణ్యాం  
భుక్తి ముక్తి ఫలప్రదాం  
ధనధాన్యాది కంతస్య  
భవేత్సత్య ప్రసాదతః

దుర్లభమైన సత్యవ్రతము నాచరించువారికి, పవిత్రమైన ఈ కథను విను  
వారికి సత్యదేవుని యనుగ్రహము వలన ధనధాన్య సమృద్ధి కలుగును.  
అంటూ ఫలసిద్ధి చెప్పబడినది.

శ్లో॥ యత్కృత్వా సర్వదుఃఖేభ్యో  
ముక్తో భవతి మానవః  
విశేషతః కలియుగే  
సత్యపూజా ఫలప్రదా  
కేచిత్కరేవ దిష్యంతి  
సత్యమీశం తమేవచ  
సత్యనారాయణ కేచిత్  
సత్యదేవం తథాఽపరే

సత్యవ్రతము చేయువారు దుఃఖములకు దూరమవుతారు. కలియుగంలో  
విశేష ఫలమిచ్చే వ్రతమిది. ఈదేవుని కొందరు ఈశ్వరుడని, కొందరు  
సత్యనారాయణుడని, కొందరు సత్యదేవుడని అంటారు.

గొప్ప విశేషమేమంటే స్వయముగా దైవము వ్రతంరూపంలో  
మనముండుండుట.

శ్లో॥ నానారూప ధర్మభూత్వా  
నర్వేషా మీప్సిత వ్రదః  
భవిష్యతి కలౌ సత్యవ్రత  
రూపే ననాతనః

ననాతనుడై న ఆభగవంతుడు అనేక రూపములు ధరిస్తూ, అనేక కోరికల నీడేరుస్తూ, కలియుగంలో సత్యవ్రతం రూపంలో మనకు సులభుడవు తున్నాడు:

జీవితంలో సత్యష్ఠనిను పాటిస్తూ, సత్యవ్రతము నాచరిస్తూ, సత్య దేవుని ప్రసాదమును కృపను పొందుతూ నిరంతరము మనము సుఖ సంతోషములను పొందవలెనని మనకీ వ్రత సందేశము నిచ్చిన ముని వర్షుల సంకల్పము.

వ్రతము చేసుకొని శ్రీస్కాందపురాణములోని రేవా ఖంకమందలి పంచమ అధ్యాయము వరకుగల ఈకథలను శ్రద్ధతో చదువుకొని, విని, అందరి సందేశములను గ్రహించి, ఆతర్వాత బంధుమిత్ర సమేతముగా సమారాధన జరుపుకుంటారు.

ఆ తరువాత రాత్రిగాని, అనంతరము వీలువెంటగాని, ఏకావళినాడు గాని మిగిలిన నాల్గు అధ్యాయముల కథలు చెప్పుకుంటారు.

ఆరవ అధ్యాయములో శ్రీరామచంద్రుడు ఈ సత్యవ్రతము నాచరించినట్లు చెప్పబడినది. శ్రీరామచంద్రుడు అంజనేయునిద్వారా సీతా మహాదేవి లంకలో ఉన్నట్లు తెలుసుకొని, లంకకు బయల్దేరుతాడు. అప్పుడు సముద్రమును దాటుట ఎట్లు? అను ప్రశ్న వచ్చినది. శ్రీరామ చంద్రుడు సాక్షాత్తు పరబ్రహ్మమే ఆయినప్పటికిని రామాయణ కథ వరకు మానవుడు. మానవుడుగానే, ధర్మపరుడైన మానవుడుగానే వ్యవహరించాడు. సముద్రమును ఎలా దాటాలి? అనే ప్రశ్న అందుకే వచ్చింది.

అచటికి సమీపములో బకదాల్బ్యుడనే మహాముని ఉన్నాడు. ఆ మునిని ఉపాయమడుగుదామని లక్ష్మణుడు సూచించాడు. అప్పుడు శ్రీరామ చంద్రుడు ఆ మహాముని ముఖతః -

శ్లో॥ సత్యనారాయణో విష్ణుః  
వాంచితార్థ ఫలప్రదః  
తస్మై వ పూజనాద్రామ  
విజయస్తో భవిష్యసి

సత్యనారాయణ స్వరూపుడైన విష్ణుదేవుని గురించి వ్రతము చేసిన జయమును పొందుదువని చెప్పించుకొని, సోదరుడగు లక్ష్మణునితో కలిసి, వ్రతముజేసి అనంతర కార్యమును సాధిస్తాడు. అన్నదమ్ములు సైతం కలిసిచేయు వ్రతమిదియని మనము గ్రహించదగియున్నది.

ఏడవ అధ్యాయములో ద్వాపరయుగములో మాహిష్మతి యను నగరమునగల మహాజిత్తును రాజు కథ చెప్పబడినది. అతడు దీర్ఘకాలము ధర్మపాలనచేసినాడు. శిష్టరక్షణ దుష్టశిక్షణ వియమానుసారము రాజ్యము చేసినాడు కాని ఎట్టి అధర్మమును చేయలేదు. అయినను పూర్వకర్మ ఫలితముగా అతడికి సంతానము లేకపోయినది. వయస్సుకూడా మీరుచున్నది. రాజు శ్రేయస్సును కోరి సభాజనులు జితేంద్రియుడు, ధర్మవిదుడు, త్రికాలజ్ఞుడు, పెక్కు బ్రహ్మ కల్పములు చూచిన వాడు అయిన లోమకుడు అను మహామునిని సందర్శించి విషయము విన్నవించారు. ముని కొంతసేపు ధ్యానించి రాజు పూర్వజన్మ వృత్తాంతమును గుర్తించాడు. పూర్వజన్మమందు రాజు దుర్మార్గుడయి వార్తాహరుడుగా ఉండేవాడని, ఒకసారి తన దాహము తీర్చుకొనుటకై ఒక మడుగునకు వెళ్ళి, అచట దాహముతోనున్న గోవులను తరిమివేసి తన దప్పికను తీర్చుకొని పావము కట్టుకున్నాడని, అయితే అంతకు పూర్వజన్మమందలి పుణ్య విశేషముచే రాజరికము వచ్చినదని, పాపమువలన నిస్సంతుప్తులైనాడని వివరించాడు. రాజు వ్రస్తుతము సత్యనారాయణ వ్రతము చేసిన యెడల పుత్రవంతుడు కాగలడని చెప్పాడు. ఒకవేళ రాజు ఆ వ్రతము చేయజాలని యెడల-

శ్లో॥ వ్రతం పుణ్యం వ్రతావ్యం  
 యుష్మాభిస్తు కృతవత్తైః  
 ఏవం శృత్వా తతో వాక్యం  
 వ్రణమ్య ద్విజన త్తమమ్.

మీరు దానినిచేసి రాజునకు వ్రతఫలం దానం చేసినను ఆఫలితము సిద్ధించ గలదని చెప్పాడు. ఆప్రకారం వ్రజలు వ్రతముచేసి ఫలమును దానము చేసి తాము, రాజు, రాజ్యము కృతార్థులైనారు. అది మొదలుకొని వ్రజా నీకం ఆ వ్రతమును ఆచరిస్తూ వచ్చిందని లోమకుడు వివరించాడు. స్వయ ముగా వ్రతము చేసుకొనలేని పరిస్థితులలో, అన్యభియనను ఆ వ్రతము చేసి ఫలమును దానమీయవచ్చునని, పరిపాలకుడు వ్రతముచేయని స్థితిలో వ్రజలే వ్రతముచేసి రాజ్యమునకు శ్రేయస్సు కల్గించవచ్చునని ఇందు గమనార్హము.

ఇక ఎనిమిదవ అధ్యాయములో పరమ దుర్మార్గునికి సంబంధించిన కథ యొకటి చెప్పబడినది.

అతడి పేరే దుష్టబుద్ధి. పేరుకు తగిన బుద్ధులు అతడివి. దరి ద్రుడు. కౌశికీనదీ తీరమున నివసించేవాడు. విద్యాగంధము లేకపోయినా ధన సంపాదన ఉపాయములు మాత్రము తెలుసు.

శ్లో॥ అన్యాయో పార్జితం విత్తం  
 కోటిద్వయము పేయవాన్  
 దాన ధర్మ విహీనస్సన్  
 ద్రవ్యార్జన పరూఢవేత్.

అన్యాయాలతో రెండు కోట్లు సంపాదించాడు. దాన ధర్మబుద్ధి లేదు. ఇంకా సంపాదిద్దామనే అతడి బుద్ధి. ఈ అవలక్షణాలకు తోడు నా స్తికుడు. దేవుని నమ్మేవారంతా మూఢులని భావించే మూర్ఖుడు కూడా.



శ్లో॥ దేవతా రాధనం లోకే  
మూఢాః కుర్వంత్య పండితాః  
సత్యనారాయణం దేవం  
యజంతి పరమాద్భుతం

జనం మూఢులై దేవతారాధనలు చేస్తున్నారని ఆశ్చర్యపడేవాడు.

శ్లో॥ బుద్ధిహీనాశ్చ తే సర్వే  
ద్రవ్యం వ్యర్థం త్యజంతిహి  
దేవతారాధనే నై వ  
ధన ప్రాప్తిః కథంభావేత్

ఈ మూఢులంతా బుద్ధిహీనులై ధనాన్ని వృధా చేస్తున్నారు. దేవతా రాధనవల్ల ధనమెలా వస్తుంది? దేవతా పూజ వల్లనే ధనం వస్తే అందరూ ధనవంతులే కావచ్చు కదా? నేను ఏ దేవతారాధన చేస్తే ధన వంతుడనైనాను? అని ప్రశ్నలు వేసినాడు. అంతే కాదు —

శ్లో॥ పశ్యామి సత్యమహాత్మ్యం  
మద్విత్తం నాశితం యది  
దుష్టబుద్ధి కరోతీతి  
సత్యహేళన మన్వహమ్

ఈ సత్యదేవుని మహాత్మ్యమేమిటో చూస్తాను. నా ధనాన్ని నాశనం చేయగలదేమో అంటూ నిత్యమూ హేళన చేస్తుండేవాడు.

అలా ఉండగా అతడికి దేశాంతరం వెళ్లి వ్యాపారం చేయాలని బుద్ధి కల్గింది- వెళ్లి ఇంకా సంపాదించాడు.

అక్కడ ఒకచోట ఒక బ్రహ్మ ఉత్తముడు వైభవంగా సత్యనారాయణ వ్రతం చేసుకుంటున్నాడు. పలువురికి ఆహ్వానాలు పంపాడు. దుష్టబుద్ధికికూడా ఆహ్వానం వచ్చింది. ఆహ్వానాలు రానివారు సైతం స్వామి వ్రతానికి ఆనందంగా వస్తుంటే ఈ దుష్టబుద్ధి —

శ్లో॥ ప్రార్థితో దుష్టబుద్ధిస్తు  
నాయాతి నపది ద్విజాః  
అ నాగతో ౭ పి సత్యస్య  
హేళనం కృతవానితి

బ్రాహ్మణుడు ప్రార్థనా పురస్కరంగా ఆహ్వానిస్తే వెళ్ళకపోగా  
సత్యదేవుని పూజను హేళనకూడా చేశాడు.

శ్లో॥ ఆవయోరంతరం హిత్యా  
లజ్జామవ్యతి మూఢధీః  
మామ స్యాహూత వాన్మూఢః  
కీం వక్ష్యే కాలవక్రతామ్॥

నేను ధనికుణ్ణి, తాను దరిద్రుడు అనే తారతమ్యాన్నయినా  
గుర్తించక ఈ బ్రాహ్మణుడు నిర్లజ్జగా నన్నుకూడా ఆహ్వానించాడు.  
ఏమి కాల మహిమ! అని ముక్కుమీద వేలు వేసుకున్నాడు దుష్టబుద్ధి.  
ఆహ్వానాన్ని, స్వామి పూజను నిర్లక్ష్యంచేసి అచటి నుండి దుష్టబుద్ధి  
ప్రయాణమైనాడు.

ఇక అతడికి పాట్లు ఆరంభమయినాయి. దారిలో అడవి దొంగలు  
ధనాన్నంతా కొల్ల గొట్టారు. దుష్టబుద్ధికి చేతులు కాళ్లు కట్టివేసి చితకకొట్టి  
పారిపోయినారు. ఇక అడవిలో పంటరిగా కుమిలిపోతున్నాడు.

శ్లో॥ ఏకాకీ నిర్ధనోభూత్వా  
మన సేతి వ్యచింతయత్  
సత్య పూజా మదృష్ట్యా ౭హం  
అనా దృత్యత్వరాన్వితః

స్వామి పూజను చూడలేదు సరికదా అనాదరణకూడా చేశానని  
పశ్చాత్తాప పడనారంభించాడు.

శ్లో॥ మత్స్యైన్య మద్ధనం సర్వం  
పునరాగత్యమాం విశేత్  
తదా విత్తానుసారేణ  
పూజ యష్యామి మాధవా

ఓ మాధవా ! నా సేనలు, ధనము తిరిగి నాకు సమకూరితే నా సంపదకు తగ్గట్లు నీ పూజ చేసుకుంటాను అవి ప్రార్థనలు మొదలు పెట్టాడు.

ఇతడి ఆర్తి పెరిగినకొద్ది అవతల దొంగలకు పాట్లు ఆరంభమయినాయి- వారికి కాళ్లు చేతులు స్తంభించి పోతున్నాయి. ధనం పెట్టెలలో తేళ్లు, పాములు తారాద నారంభించాయి. ధనం మాయమయింది. గిరిగిల్లాడి పోతున్నారు. ఇదంతా దుష్టబుద్ధి మాయాశక్తి ఆనుకున్నారు. ధనం సంగతి దేవుడెరుగు. ముందు ప్రాణాలు రక్షించుకుందాం అనుకుని ఆ దొంగలు తిరిగివచ్చి దుష్టబుద్ధి కాళ్ళ మీద పడ్డారు.

గండం గడచిన దుష్టబుద్ధి ధనంతో తిరిగి ప్రయాణమైనాడు. ఒక పడవలో ధనరాసులతో నడిచి దాటుతున్నాడు. అయితే దుష్టబుద్ధికి సద్బుద్ధి కలిగిందా లేదా అని ప్రశ్న.

పడవపద్దకు ఒక వృద్ధ బ్రాహ్మణుడు వచ్చాడు దుష్టబుద్ధిని సమీపించి నేను పేదవాణ్ణి. సత్యనారాయణవ్రతం చేయాలని ఉంది. ధన సహాయం చేయవలసింది. నేజేయు వ్రతంవల్ల భగవంతుడు నీకుకూడా మేలు చేస్తాడు అన్నాడు. దుష్టబుద్ధికి బుద్ధిలో మార్పురాలేదు, ధనమూ లేదు దానమూ లేదు పొమ్మని ఆ వృద్ధ బ్రాహ్మణుని తోలివేశాడు.

బ్రాహ్మణుడు వెళ్లలేదు. బండ్లకొద్ది ధనం ఉంచుకొని లేదంటా వెదకు? నీకు ధనం ఉంది కనుక నీవు దానం చేయడం ధర్మం,

శ్లో॥ దేశే కాలేఽపాత్రేఽచ  
 దక్ష మక్షయ మశ్నుతే  
 పాత్రో ౭ హం బ్రాహ్మణోరిక్తః  
 పూర్ణిమా తిథిరుత్తమా

యోగ్యమైన కాలమందు, ప్రదేశమందు, చేసే దానం ఉత్తమ ఫలదాయకం. నేను పేద బ్రాహ్మణుడను. కనుక దానమునకు అర్హుడను పైగా ఇది శ్రేష్ఠమయిన పూర్ణిమ తిథి. కనీసం ఆర్థో పావులో దానం చేయి. అని నచ్చచెప్పాడు. దుష్టబుద్ధికి అదేమీ తలకెక్కలేదు నరికదా -

“విప్రవేష ధరశ్చౌరత్వం  
 ధనం హర్తుమా గతః”

బ్రాహ్మణ వేషంలో ధనంకోసం వచ్చిన దొంగవా ఏమిటి? అని దుష్టబుద్ధి నిందకూడా ఆరంభించాడు.

బ్రాహ్మణుడటు వెళ్ళగానే పడవ మునిగి పోనారంభించింది. దుష్టబుద్ధి ఎట్టెట్లో ఒడ్డుకు చేరాడు.

ధనము పోయిందవి గోడుగోడున విలపిస్తూ దొర్లనారంభించాడు. ధనం లేకపోతే ఇక భార్య బిడ్డలు మాత్రం ఎందుకు ఆదరిస్తారు ? ఇలా ధనం, సంసారం గురించి చింతించాడేగాని దైవాన్ని గురించిన స్మరణయే లేదు. చివరకు తనకు నదిలో పడి మరణించడమే శరణ్యమనే అభిప్రాయానికివచ్చి అందుకు ఆయత్తుడై నాడు.

ఇంతలో మనస్సులో ఆతడికి తట్టిల్లతలా ఒక భావం మెదిలింది. యాచనకై వచ్చిన విప్రుని అనాదరణ చేశాను -

శ్లో॥ తస్మాద్దే తన్మహద్దుఃఖం  
జాతం తత్ర నశం శయః  
విప్ర వేషధరో మానం  
సత్యనారాయణ వ్రభుః  
బ్రహ్మోవాళం కరో వాస్యా  
న్నోచేదేవం భవేత్కథమ్॥

అతడిని అలా తిరస్కరించినందువల్ల నే ఈ దుఃఖం కల్గింది. అందులో సంశయం లేదు. ఆ విప్రవేషం ధరించింది సత్యనారాయణ వ్రభువో, బ్రహ్మయో, శంకరుడో అయి ఉంటాడు. లేకపోతే అలా వ్రవర్తించిన వెంటనే ఇంత కష్ట మెందుకు కలుగుతుంది? అని కనువిప్పు కల్గి, మనస్సులోనే క్షమార్పణ చెప్పుకుంటున్నాడు.

ఇంతలో ఆవిప్రుడు మరల కనిపించాడు. దుష్టబుద్ధిని వ్రతము చేయవలసిందిగా ప్రేరేపించాడు. బుద్ధిమారిన దుష్టబుద్ధి వ్రతముచేసి, చేస్తూ, జీవితమును ధన్యము చేసుకున్నాడు.

దుష్టబుద్ధి వంటివారు కోకొల్లలుగా ఉన్న ఈ కాలములో ఈ కథలోని నీతి ప్రాముఖ్యమును వక్కాణించవలసిన పనిలేదు. సత్యము, ధర్మము, దైవము, దానము, ధనము మున్నగు అన్ని విషయములలోను మానవునికి ఉండవలసిన వైఖరి ఈ కథలో వివరించబడింది.

ఇక తొమ్మిదవ అధ్యాయమున సత్యమునకు అపచారము జరిగిన ఎలాంటి ప్రభావం కలిగేది. ఒక వింత కథ ద్వారా వివరించబడినది.

అవంతికా నగరంలో కొముదియను సచ్చిలవతి, దైవభక్తురాలు, పతివ్రతయగు వైశ్య యువతి ఉన్నది. పూర్వజన్మ కర్మచే ఆమెకు బాల్యమునందే వైధవ్యము సంభవించినది. బంధు జనులు సైతము లేక వంటరియై జీవనము సాగిస్తుంది.

అలా ఉండగా ఆ నగరంలో పుణ్యాత్ములు వలువురు సత్య నారాయణ వ్రతము చేయుట చూచినది. ఆయా మహాత్మ్యములు విను చున్నది. అందు గొడ్రాళ్ళకు బిడ్డలు కలుటవంటి విశేషములును విన్నది. ఒక వంధ్య స్వామిని పుత్ర భిక్షకై వేడుకుంటూ, వ్రక్కనే ఉన్న కొముదిని చూచి పరిహాసముతో “నీవు కూడా ప్రార్థించు, నీకూ బిడ్డలు” కలుతారు అన్నది. కొముదికూడా పరిహాసముగానే “నాకును బిడ్డ కల్గితే స్వామి వ్రతం చేసుకుంటాను” అన్నది. అదియొక అద్భుతము. పరమ వవిత్రురాలు, భక్తురాలు అయిన కొముది పరిహాసముగా అన్నప్పటికి అది స్వామిని కదలించింది. స్వామి స్వప్నమున ఆమెను కరుణించినాడు. కొముదికి అది శాపమే అయినట్లనిపించినది. భర్త లేని తనకు సంతానము కల్గిన ఇక లోకము ఏమంటుంది ? ఆ అపవాదును భరించుట ఎట్లు అని దుఃఖించి విషసానముచేసి దేహ పరిత్యాగము చేయవలెనని నిశ్చయించింది. అమె ఎన్ని పర్యాయములు అట్టి వ్రయ త్నము చేయబూనినప్పటికి, సమయానికి నిద్రమత్తు వంటిది రావడం, ఆ విషసాత్ర హరింపబడడం జరుగుతూ వచ్చింది. ఆమెకు మరణించ డమే అసాధ్యమయింది. ఇక పూర్వకర్మను అనుభవింప తప్పదను నిశ్చయమునకు వచ్చి మిన్న కుండినది- కొందరు ఆమెను శంకించి, నిందలు మోపినారు. మరికొందరు ఆమెను శంకించుటకే సందేహించి నారు.

చివరకు ఆమె ఒక అందాల బాలునికి తల్లియైనది. బాలునికి ఐదవ సంవత్సరము పచ్చినది. గురువువద్దకు పంపినది. విన్నదే తడవుగా అతడికి అన్ని విద్యలు వస్తున్నాయి సజ్జనులు అది దైవ కృపా విశేష ముగా ప్రశంసిస్తున్నారు. దుర్జనులు అసూయ చెందుతున్నారు. కొందరు అతడికి తండ్రి లేడని హేళన చేపేవారు. నిందించేవారు. బాలుడు అన్నీ శాంతముతో నహించేవాడు. చివరకు కొందరు అసూయతో చంపడానికి కూడా ప్రయత్నించారు. వారి ప్రయత్నములన్నీ విఫలమయినాయి.



దుర్జనులు అతడి తల్లిని అపనిందలపాలు చేస్తూ, సభను జరిపి, ఆమెను పలు విధముల నిందించారు. అట్టి వారిలో నిర్గుణుడనువాడు ఆమెను అధికముగా నిందించాడు.

ఆదేమి చిత్రమో అప్పటి నుండి నిర్గుణుడు విపరీత మనస్థితికి లోనయినాడు. ఇంట్లో అతడికి భార్య దాసీగా కనిపించేది. ఆమెకును అతడు కావలివానివలె కనిపించేవాడు. కాపురము భగ్గుమయింది. ఉభయులు వీధి వెంటపడి తగవులాడుకునేవారు. కొట్టుకునేవారు. వారి ప్రవర్తన లోకమునకు వింత ఆయింది. వారి దుస్థితికి లోకము జాలి పడింది.

చివరకు ఇది అంతా కొముదిని నిందించిన ఫలితమేయని నగర ప్రముఖులు భావించారు. సభచేసి కొముదిని పిలిపించి -

శ్లో॥ ఆహూయ కొముదీం పుత్ర  
వాక్యమబ్రువన్  
మాతః కథయ పుత్రస్య  
వృత్తాంతం జన సంసిధి॥

తల్లీ కొముదీ ! ఈ సభలో నీ కుమారుని గూర్చిన వాస్తవమును వెల్లడించు తల్లీ అని కోరారు. ఆమె జరిగిన కథ నంతను వివరించింది. వారును పూర్తిగా విశ్వసించారు. విశ్వసించి -

శ్లో॥ కమలాక్షి నిర్గుణశ్చ  
దంపతీ ప్రకృతిం గతే  
ఇదానీమేవతాభ్యాంచేత్  
కార యిష్యా మహేవ్రతమ్

ఈ కమలాక్షి, నిర్గుణుడను దంపతులు పూర్వమువలె అనుకూల స్థితికి వచ్చిన ఎడల వారిచే సత్యనారాయణవ్రతము జరిపించెదమని ప్రకటన చేశారు.

ఇది జరుగుతుండగా నిర్గుణుడు, కమలాక్షి దంపతులకు చిత్త విభ్రమము తొలగిపోయింది. తమ ప్రవర్తనకు తామే సిగ్గుపడుతూ వారు ఇంటికి పారిపోయినారు.

అటు ఆకాశము నుండి —

శ్లో॥ తత్రాంతరేతి గంభీరం  
వాక్యం గగనమండలాత్  
కౌముద్యాయద్య దుక్తం హీ  
తత్తత్సత్యం నశంశయః

కౌముది చెప్పినదంతయు సత్యమే. అందు ఏ మాత్రము నంశ యము లేదు అని వివరించినది. కౌముది సత్యశీలము నిరూపణ అయినది. ఆ దంపతులు వ్రతముచేసి అపచారము నుండి విముక్తి పొందారు. జనులందరు సరమానందము చెందారు.

ఈ కథ ద్వారా సచ్చిలములోని దైవత్వము నిరూపణ అగుటయే గాక సత్యమునకు అపచారము జరిగిన ఎట్టి విపరీతములు జరుగునో వివరింపబడినది. కౌముది వంటి సత్యశీల ఎట్లు కాపాడబడునో వివరింపబడినది. కౌముది సత్యమునకు మారుపేరై నిలచినది. మనము సత్య సందులమై యుండుటయేగాక, సత్య సందులకు అపచారము చేయుటను కూడ ధర్మమూర్తియగు సత్యనారాయణుడు సహించడని గ్రహించదగియున్నది.

ఈ విధముగా ఈ తొమ్మిది అధ్యాయములలో సత్యనిరత, సత్య వ్రతము ఎల్లరికి అవలంబ నీయమని పలురీతుల వక్కాణింపబడినది.

ఇది హృదయ గతము చేసుకొనవలెననుటయే ఈ కథల అంతర్ధార్థము, ఆశయము.

ఇట్టి సమాజ జీవనంలో దౌర్బల్యములను, విపక్షతలను అస్పృశ్యత అసమానము మున్నగు వైకల్యములను పారద్రోలి, దైవ, ధర్మ, సత్య, చింతనను ప్రతిష్ఠించి, తద్వారా లభించు వైయక్తిక, సామాజిక శక్తిని పెంపొందించుకొనడం అవసరం. సత్యనారాయణ వ్రతాచరణ విధానమును అవకాశమును అందరికీ అందుబాటులోకి తెచ్చి, సత్యవ్రతమును అలవరచాలి. సమాజము ధర్మనిరతము. సత్యనిష్ఠమునై శక్తివంతం కావాలి. నేడు ఆధునిక ప్రభావమువల్ల ఎందరో హిందూ ధర్మ అవగాహన కోల్పోతున్నారు. ఎందరెందరో సోదర హిందువులు ధర్మ ప్రబోధమందక, ధార్మిక వసతులు లేక ఉపేక్షితులై ఉంటున్నారు మరెందరో మతాంతురులై, మాతృదేవికి దూరమై హిందూ, సంస్కృతీ ధర్మాలకు వెలుపల జీవిస్తున్నారు. అట్టి వారందరికి హిందూ ధర్మ సంస్కృతుల నందించాలి. సత్య, ధర్మ, శక్తి నిరతమైన సంఘ టిత హిందూ సమాజము రూపొంది, తాను సుఖిస్తూ ప్రపంచానికి సుఖ, శాంతిదాయక మార్గాన్ని చూపించాలి.

అందుకే సత్యవ్రత ప్రబోధం ।

అందుకే ఈ సత్యరథయాత్రా సంకల్పం ।

-తనామలూరి లక్ష్మీనారాయణ

## సత్యస్వరూప వివరణ

[సత్యశీలమును అలవరచుకొనుటకు ఈ శ్లోకముల భావము మననము చేయుటకు దోహదకారి కాగలదు]

లో॥ సత్యం మాతా పితా జ్ఞానం! ధర్మో భ్రాతా దయా సఖా!  
శాంతిః పత్నీ క్షమా పుత్రః! షడైతే మమ బాంధవాః॥

తా॥ సత్యమే తల్లి, జ్ఞానమే తండ్రి, ధర్మమే సోదరుడు. దయయే మిత్రుడు, శాంతమే భార్య, క్షమయే పుత్రుడు, ఈ ఆరుగురు నా బంధువులు.

మం॥ సత్యాన్నాస్తి పరోధర్మః! సత్యం జ్ఞానమనంతం బ్రహ్మ!  
సత్యేన వాయురావాతి! సత్యేనాదిత్యో రోచతే!  
దివిసత్యం వాచః ప్రతిష్ఠా! సత్యే సర్వం ప్రతిష్ఠితం!  
తస్మాత్సత్యం పరమం వదంతి! సత్యం పరం వరం సత్యం॥

తా॥ సత్యము మించి ధర్మములేదు. సత్యమే జ్ఞానము. అంత బ్రహ్మస్వరూపము. సత్యమువల్లనే వాయువు వీస్తున్నది. సత్యమువల్లనే సూర్యుడు ప్రకాశిస్తున్నాడు. సత్యమువల్లనే వాక్కు శాశ్వతమవుతుంది. సర్వము సత్యమందే ప్రతిష్ఠితమైఉంది. కనుకనే సత్యం సర్వశ్రేష్ఠం. సర్వోత్కృష్టం శ్రేయోదాయకం.

శ్లో॥ సత్యరూపం పరంబ్రహ్మ! సత్యంహి పరమం తపః!  
సత్యమూలాక్రియాః సర్వాః! సత్యాత్పరతతో నహిః॥

తా॥ సత్యరూపమే పరబ్రహ్మ. సత్యమే గొప్ప తపస్సు. సర్వ కర్మలకు సత్యమే ఆధారం. సత్యముకన్న గొప్పది లేదు.

శ్లో॥ సత్యమేవేశ్వరోలోకే । సత్యేధర్మః ప్రతిష్ఠితః ।  
సత్యమూలాని సర్వాణి । సత్యాన్నాస్తి పరంపదం॥

తా॥ లోకములో సత్యమేదైవం, సత్యమునందే ధర్మము ప్రతిష్ఠితమై ఉంది. సర్వమునకు సత్యమే మూలం. సత్యంకన్న పరమపదం లేదు

శ్లో॥ సత్యమేవ జయతే నాన్యతం । సత్యేవ సంధావితో దేవయానః  
యేనాక్రమం తృషయోహ్యస్తకామా । యత్రతత్సత్యస్య  
పరమం విధానం॥

తా॥ సత్యమే జయిస్తుంది. కాని అసత్యము జయించదు. సత్యమే దేవతల మార్గము. సత్యముచేతనే మహనీయులు అభీష్టములు పొందుతారు. సత్యమే వ్యవేశ్వర విధానం.

శ్లో॥ సత్యం దమస్తపశ్శౌచం । సంతోషోహ్రీః క్షమార్జవం  
జ్ఞానం శమోదయా ధ్యానం । ఏషధర్మ స్సనాతనః॥

తా॥ సత్యము, ఇంద్రియ నిగ్రహము, తపస్సు, శుచి, సంతోషము, బిడియము, క్షమ, ఋజుత్వము, జ్ఞానము, మనోనిగ్రహము. దయ, ధ్యానము—ఇవియే సనాతన ధర్మములు.

శ్లో॥ సత్యం శౌచం తపశ్శౌచం । శౌచమింద్రియనిగ్రహః  
సర్వభూతదయాశౌచం । జల శౌచంచ సంచమం॥

తా॥ సత్యనిష్ఠ, తపస్సు, ఇంద్రియ నిగ్రహము, సర్వభూత దయ—ఇవి శౌచములు. జలశౌచము వీని తరువాత ఐదవది.

శ్లో॥ ఇజ్యాఽధ్యయనదానావి । తవ స్సత్యం ధృతిః క్షమా  
అలోచంచే మార్గోయం । ధర్మశ్చష్ట విభఃస్మృతః॥

తా॥ యజ్ఞము, అధ్యయనము, దానము, తపస్సు, సత్యము, దైర్యము, క్షమ, లోభరాహిత్యము — ఇవి అష్టవిధ ధర్మములు.

శ్లో॥ సత్యమేక పదం బ్రహ్మ, సత్యే ధర్మః ప్రతిష్ఠితః  
సత్యమేవాక్షయా వేదాః। సత్యేనై వాస్యతే పరమ్॥

తా॥ సత్యమే బ్రహ్మపదం. సత్యమునందే ధర్మము ప్రతిష్ఠితమై ఉంటుంది. సత్యమే వేదస్వరూపము. సత్యము వల్లనే శ్రేయస్కరమైన స్థానము లభిస్తుంది,

శ్లో॥ సత్యమేవ వ్రతం యస్యః దయాదీనేషు సర్వదా।  
కామక్రోధౌ వశేయస్య। స సాధుః కథ్యతే జనైః॥

తా॥ ఎవరికి సత్యనిష్ఠయే వ్రతమో, ఎవరు దీనులపట్ల ఎల్లప్పుడు దయతో ఉంటారో, ఎవరు కామ క్రోధములను వశమునందుంచు కుంటారో వారు సాధువులు.

శ్లో॥ సత్యహీనా వృధాపూజా। సత్యహీనో వృధా జపః  
సత్యహీనం తపోవ్యర్థం। ఊషరేషూదకం యథా॥

తా॥ సత్యనిష్ఠలేని పూజ, జపము, తపస్సు, ఊసరక్షేత్రము లోని వర్షమువలె వ్యర్థము.



## అన్నవరం క్షేత్ర మహిమ

సత్యరథానికి అన్నవరం శ్రీ సత్యనారాయణస్వామి దేవస్థానం వారు రిమాదేవి, సత్యనారాయణస్వామివారిల విగ్రహముల నందజేశారు.

అన్నవరం ఆంధ్రదేశంలో పరమ ప్రసిద్ధమైన సత్యనారాయణ స్వామి ఆలయక్షేత్రం, తూర్పుగోదావరి జిల్లాలో కాకినాడకు 40 కి. మీ.ల దూరాన పిఠాపురం తుని రైల్వేస్టేషన్‌ల మధ్య ఉంది. దేశ మంతట నుండి ఏటా లక్షలాదిమంది మంది ఇచ్చట స్వామిని సేవించు కొనేందుకు సత్యవ్రతం జరుపుకొనేందుకు వస్తుంటారు. స్వామి సత్య రథము ద్వారా గ్రామగ్రామమున దర్శనమిచ్చట, సర్వప్రజానీకముకు పూజలకు అవకాశము కల్పించుట ప్రజల అదృష్టము.

పవిత్ర పంపానదీ తీరాన సుందర ప్రకృతి దృశ్యాలమధ్య, రత్న గిరిపై ఘమాడు నూరేళ్ళ క్రితం నిర్మింపబడిన ఆలయమిది.

ఆలయంలో అసాధారణమైన యంత్రం ఒకటి వుంది. శ్రీ త్రిపాద విభూతి మహానారాయణ ఉపనిషద్ ఆధారంగా ఈ యంత్రం రూపొందించబడిందని విషయజ్ఞులు చెప్తారు. అధర్వణ వేదమునకు చెందిన దేవర్షిశాఖలో అది భాగము. ఆలయము రెండస్తులుగా ఉంది. క్రింది భాగములో ఈ యంత్రం ఉంది. పై భాగములో స్వామి, అనంత లక్ష్మి, సత్యవతి అమ్మవారి విగ్రహములున్నవి.

పురాణ విజ్ఞానం ప్రకారం పవిత్ర పంపానది వింధ్యపర్వత రాజ పుత్రిక. ఆమె శ్రీహరి శాశ్వత సేవాభాగ్యమును ఆభిలషించింది. అందుకై తీవ్ర తపము చేసింది. ఆమె పంపానది రూపము ధరించి, శ్రీహరి పాదములకు తాకుతూ ప్రవహించునట్లు విష్ణువు వరమిస్తాడు. ఆ విధంగా విష్ణుదేవుని అవతారమయిన సత్యదేవుని సేవించే ప్రాప్తి ఆమె పొందింది.

కొండపై నున్న సత్యదేవుని విగ్రహము ప్రజలకు వెల్లడి అయిన విధమును గురించి ఒక ఇతివృత్తము తెలియవస్తుంది. యోగ్యులు, అదృష్టవంతులు, భక్తులునగు కొందరు స్థానిక ప్రజలకు స్వామి స్వప్న వృత్తాంతముగా తన విగ్రహపు ఉనికిని ఎరుక చేసెనని. దానిపై ఆభక్తులు అన్వేషణ ఆరంభించగా ఒక చెట్టు క్రింద ఆ విగ్రహము సాక్షాత్కరించి, స్వప్న వృత్తాంతము ధృవపడినదని చెప్పబడింది. ప్రజలు పూజలు జరిపి ఆ విగ్రహమును కొండపై కొంచెం ఎత్తులో ప్రతిష్ఠించిరని వివరింప బడినది. విగ్రహము దొరికిన తావులో ప్రస్తుతము ఒక శ్రీరామాలయము శోభిల్లుతున్నది. సత్యనారాయణస్వామి ప్రధాన ఆలయానికి అది కొంత ఈశాన్యముగా ఉన్నది.

క్షేత్రము ప్రజలకు వెల్లడయిన కొద్ది అచట అనేక విశేషములు ఏర్పడినవి. సేవలు జరుగజొచ్చినవి. యంత్రమునకు విగ్రహములకు శత్రుము ముమ్మారు అర్చన జరుగుతుంది. ప్రధాన విగ్రహములతోపాటు శ్రీచక్రము సౌలగ్రామములకుగూడా అర్చన జరుగుతుంది.

గర్భాలయమునకు క్రింది భాగములో అదిత్య, అంబిక, జ్ఞాననాథ. మహేశ్వర విగ్రహములు నాల్గొకటి ఉండగా మధ్యస్థానమందు సత్యనారాయణస్వామి విగ్రహమున్నది. వీటి అన్నిటని విష్ణుపంచాయతన ముగా వ్యవహరింతురు.

ఇక ప్రధాన ఆలయము రథము రూపములో ఉన్నది. నాల్గొకటి దానికి రథచక్రములున్నవి. ప్రధాన ఆలయమునకు ముందుభాగమున కల్యాణ మండపమున్నది.

ఆలయమునకు దారిలో శ్రీరామాలయము, వనదుర్గ, కనకదుర్గ ఆలయములున్నవి. పరమేశ్వరుని అన్నివిధముల పూజించు భక్తులు ఈ

ఆలయములన్నిటిలోను భక్తితో పూజలు, దర్శనములు చేసుకుంటారు. వనదుర్గకు విశేషముగా పూజలు జరుగుతాయి. వనదుర్గ మహాశక్తి ఆ ప్రదేశమున కంతకు ఆమె రక్షణ. ప్రతిదినము రాత్రిపూట ఆ ప్రదేశమున సంచరించునవి, కొందరు పుణ్యాత్ములకు దర్శనము కూడా లభించుచుండునవి చెప్పబడుతుంది.

సత్యదేవుడు విష్ణుమూర్తి స్వరూపము. అందువలన విష్ణు సహస్రనామమునకు ఇచట విశేషప్రసిద్ధి. సత్యనారాయణ వ్రతమందును విష్ణు సహస్రనామ పూజ జరుగుతుంటుంది. భీష్ముడు కురుక్షేత్ర రణరంగంలో దేహత్యాగము చేయుటకు ముందు ధర్మరాజుకు ఆత్యంత శక్తివంతమైన విష్ణుసహస్రనామ మంత్రోపదేశము చేశాడు. అందువలన ఈ క్షేత్రమున భీష్మ ఏకాదశి విశేషముగా జరుగుతుంది. ఆ పర్వదినమున విష్ణుసహస్రనామముతో సత్యనారాయణవ్రతమును అచట చేయుట గొప్ప ధన్యత అని భక్తులు భావిస్తారు.

మామూలు దినములలో కూడా అనంతాక్షాతముగా సత్యనారాయణ వ్రతములు జరుగుతుంటాయి. ఏకాదశి ఆదివారమువంటి సమయములలో ఇంకా ఎక్కువగా జరుగుతుంటాయి.

ఇంకా స్వామికల్యాణం, స్వయంమహోత్సవం, దేవీనవరాత్రి ఉత్సవములు, శ్రీరామకల్యాణము, కనకదుర్గ ఉత్సవము, ప్రభఉత్సవం, తెప్పఉత్సవం జలతోరణం ఇలా అనేకానేక ఉత్సవములద్వారా ప్రజలలో భక్తి ప్రబోధము జరుగుతూ ఉంటుంది. యాత్రికుల సంఖ్య దైవ సేవాకార్యకలాపములు పెరిగిన కొలది ఆలయ నిర్వాహకుల ద్వారా పెక్కు వసతులును పెరుగుతున్నవి.

## వ్రత విధానము

దేవతా మందిరమునకు పూలమాలలు, మామిడి తోరణము, అలంకరించవలయును. పూజ చేయువారు స్నానం చేసి, శుచిగా పీఠము నకు ఎదురుగా కూర్చుని పసుపుతో గణపతిని చేసి తమలపాకుపై ఉంచవలెను. దీపము వెలిగించవలయును. చక్కగా తోమిన చెంబు, ఉద్ధరిణి, చిన్న పళ్ళెము ముందు పెట్టుకొనవలయును.

ఆచమనము :

1. కేశవాయనమః 2. నారాయణాయనమః 3. మాధవాయనమః ఈ మూడు నామాలతో 3 సార్లు నీళ్ళు పోసికొని త్రాగవలయును. 4. గోవిందాయనమః 5. విష్ణువేదనమః 6. మధుసూదనాయనమః త్రివిక్రమ, వామన, శ్రీధర, హృషీకేశ, పద్మనాభ, దామోదర, సంకర్షణ, వాసుదేవ, ప్రద్యుమ్న, అనిరుద్ధ, పురుషోత్తమ, అఘోక్షజ, నారసింహ, అచ్యుత, జనార్ధన, ఉపేంద్ర, హరే, శ్రీకృష్ణాయనమః

తరువాత ఈ క్రింద మంత్రములను చేతులు జోడించి భక్తితో పఠించవలెను.

యశ్శివో నామరూపాభ్యాం యాదేవీ సర్వమంగళాః తయో  
స్సంస్మరణాత్పుంసాం సర్వతో జయమంగళమ్॥ లాభస్తేషాం జయస్తే

షాం కుతస్తేషాం వరాభవః. యేషాం ఇందీవరశ్యామో హృదయస్థో  
జనార్దనః॥ అపదా మవహర్తారం! దాకారం! సర్వనంపదాం, లోకాభి  
తామం శ్రీరామం భూయో భూయోనమామ్యహం. సర్వమంగళమాం  
గశ్యే శివే సర్వార్థసాధకే! శరణ్యే త్రింబకే దేవి నారాయణే నమో  
స్తుతే. శ్రీ లక్ష్మీనారాయణాభ్యాం నమః, ఉమామహేశ్వరాభ్యాంనమః  
వాణీ హిరణ్యగర్భాభ్యాం నమః. శచీపురందరాభ్యాం నమః అరుంధతీ  
వసిష్ఠాభ్యాంనమః, శ్రీ సీతారామాభ్యాంనమః, సర్వేభ్యో మహాజనేభ్యో  
నమః ఆయం ముహూర్తస్సముహూర్తోఽస్తు.

శుక్లాంజరధరం విష్ణుం శశివర్ణం చతుర్భుజం

ప్రసన్నవదనం ధ్యాయేత్సర్వ విఘ్నోప శాంతయే॥

తరువాత ఈ క్రింది సంకల్పము చెప్పవలెను. స్వస్తి శ్రీ....  
(అవి సంవత్సరం పేరు చెప్పి) నామ సంవత్సరే ఉత్తర/దక్షిణ ఆయనే  
(ఋతువు పేరు చెప్పవలెను). ఋతౌ...(ఏ మాసమో ఆ మాసం  
పేరు చెప్పి)...మాసే (కృష్ణ/శుక్ల)...పక్షే (ఏకాదశీ/పౌర్ణ మాసి)...  
తిథౌ (వారం పేరు చెప్పి)...వాసరే శుభయోగ, శుభకరణ ఏవం గుణ  
విశేషణ విశిష్టాయాం అస్యాం శుభతిథౌ (గోత్రం చెప్పి) గోత్రః  
(పేరు చెప్పుకొని)...నామధేయః మమ. ఆయుష్యాభి వృద్ధ్యర్థం  
శ్రీరమాసత్యనారాయణ స్వామిదేవతా ప్రీత్యర్థం మమ కుటుంబస్యచ  
క్షేమ స్థైర్య విజయాయురారోగ్యైశ్వరాభివృద్ధ్యర్థం సకలదేశ ప్రజా  
శాంత్యర్థం చ శ్రీ రమా సత్యనారాయణ దేవతా పూజాంకరిష్యే.

మం : కలశస్యముఖే విష్ణుః, కంఠే రుద్రః సమాశ్రితః

మూలేతత్రస్థితో బ్రహ్మ, మధ్యే మాతృగణాః స్మృతాః

కుక్షౌతు సాగరా న్సర్వే, సప్తద్వీపా వసుంధరా

ఋగ్వేదోఽధయజుర్వేదః, సామవేదోఽహ్యధర్వణః  
అంగైశ్చసహితాస్సర్వే కలశాంబునమాశ్రితాః  
గంగేచ యమునేచైవ గోదావరి సరస్వతీ  
నర్మదే సింధు కావేరీ, జలేఽస్మిన్ సన్నిధింకురు॥

ఈ మంత్రములు చదివి, చెంబు చుట్టూ గంధం పూసి పువ్వులు  
వేసి పెని కుంకుమబొట్టు పెట్టి ఆందులోని జలము దేవుని మీద, తమ  
మీద, పూజా సామాగ్రులమీద (ఆకుతోగాని, పూవుతోగాని) చల్లవలెను.

## గణాధిపతి పూజ

మం : ఉత్తమం గణనాథస్య పూజా సంవత్కరం శుభం  
భక్తాభీష్టప్రదా, తస్మాత్, ధ్యాయేత్ విఘ్నవినాయకం॥

శ్రీ మహా గణాధిపతయేనమః ధ్యాయామి।

ఆవాహయామి రత్నసింహాసనం సమర్పయామి

పాదయోః పాద్యం సమర్పయామి (నీళ్ళు చల్లవలెను)

హస్తయోః అర్ఘ్యం సమర్పయామి

ముఖే ఆచమనీయం సమర్పయామి

స్నానమ్ - సమర్పయామి

వస్త్రయుగ్మం సమర్పయామి

యజ్ఞోపవీతం సమర్పయామి

దివ్య శ్రీ చందనం సమర్పయామి (గంధము వేయవలెను)

అలంకరణార్థం కుంకుమాక్షతాన్ సమర్పయామి, పుష్పైః పూజ  
యామి, దూర్వాయుగ్మం (రెండు గరిక పోచలు చొ॥) సమర్పయామి

శ్రీ సుముఖాయనమః, ఏకదంతాయనమః, కపిలాయనమః,  
గజకర్ణకాయనమః, లంబోదరాయనమః, వికటాయనమః, విఘ్నరా

జాయనమః, గణాధిపాయనమః, ధూమకేతవేనమః, గణాధ్యక్షాయ  
నమః, ఫాలచంద్రాయనమః, గజాననాయనమః, చక్రతుండాయనమః  
శూర్పకర్ణాయనమః, హేరంబాయనమః, స్కందపూర్వజాయనమః,  
సర్వసిద్ధిప్రదాయకాయనమః, శ్రీ మహాగణాధిపతయేనమః

ధూపం : వనస్పత్యుద్భవైర్దివ్యైర్నానాగంధైః సుసంయుతః  
అప్రేయః సర్వదేవానాం, ధూపోఽయం ప్రతిగృహ్యతాం

శ్రీమహాగణాధిపతయేనమః ధూపమాఘాపయామి (సాంబ్రాణి  
గాని, అగరువత్తిగాని ధూపం వేయవలెను.)

దీపం :— సాజ్యమేకార్తి సంయుక్తం వహ్నినాయోజితం ప్రియం  
గృహాణ మంగళం దీపం త్రైలోక్యతిమిరాపహం,  
భక్త్యాదీపం ప్రయచ్ఛామి దేవాయ పరమాత్మనే  
త్రాహిమాం సరకాత్ ఘోరాత్ దివ్యజ్యోతిర్నమోఽస్తుతే॥

అని వత్తిగాని, హారతి కర్పూరం గాని దీపం వెలిగించవలెను.

దీపం దర్శయామి! ధూప దీపానంతరం శుద్ధాచమనీయం సమర్ప  
యామి [నీరు వదలవలెను].

నైవేద్యం : శ్రీ మహాగణాధిపతయేనమః గుడం నివేదయామి!  
ప్రాణాయస్వాహా, అపానాయస్వాహా, వ్యానాయస్వాహా, ఉదానాయ  
స్వాహా, సమానాయస్వాహా, మధ్యే మధ్యే పానీయం సమర్పయామి  
హస్తా ప్రక్షళయామి, పాదౌ ప్రక్షళయామి [నీళ్ళు వదలవలెను].

పూగీ ఫలి సమాయుక్తం, నాగవల్లీదళైర్యుతం,

ముక్తాచూర్ణేన సంయుక్తం తాంబూలం ప్రతి గృహ్యతామ్॥

శ్రీ మహాగణాధిపతయేనమః కర్పూరతాంబూలం సమర్పయామి  
కర్పూర నీరాజనం సమర్పయామి

మంత్రపుష్పమ్ : అక్షతలు, పుష్పాలు, దక్షిణ అందరూ చేత  
పుచ్చుకొని,

మంత్రం : సుముఖ శ్చైకదంతశ్చ కపిలో గజకర్ణకః  
అంబోదరశ్చ వికటో విఘ్నరాజో గణాధిపః  
ధూమకేతుర్గణాధ్యక్షః ఫాలచంద్రో గజాననః  
వక్రతుండః శూర్పకణ్ఠో, హేరంబః స్కందపూర్వజః  
షోడశై తాని నామాని యః పఠేచ్ఛ్రీణుయాదపి  
విద్యారంభే వివాహేచ ప్రవేశే నిర్వమేతథా  
సంగ్రామే సర్వ కార్యేషు విఘ్న స్తస్య నజాయతే॥  
శ్రీ మహాగణాధిపతయేనమః మంత్ర పుష్పం సమర్పయామి!

అక్షతలు, పూలు తీసికొని రేచి నిలబడి ఈ దిగువ మంత్రం  
చదువుచు మూడు పర్యాయములు ప్రదక్షిణము చేయవలెను.

మం : యానికానిచ పాపాని, జన్మాంతర కృతానిచ  
తాని తాని ప్రణశ్యంతి, ప్రదక్షిణవదే పదే  
పాపోఽహం పాపకర్మాహం, పాపాత్మా పాపసంభవః  
త్రాహి మాం కృపయా ధేవ శరణాగతవత్సర!|  
అన్తథా శరణం నా సిః త్వమేవ శరణం మమ  
తస్మాత్ కారుణ్య భావేన, రక్షరక్ష గణాధిప॥

అని నమస్కారము చేయవలెను. తరువాత అక్షతలు నీళ్ళు చేతిలో తీసి  
కొని విడువవలెను.

“అనయా ఛ్యానావాహనాది షోడశోపచార పూజయాచ భగవాన్  
సర్వాత్మకః శ్రీ మహాగణాధిపతిదేవతా సుప్రీతా సుప్రసన్నా వరదా  
భవతు సర్వేజనాః సుఖినోభవంతు. ఉత్తరే శుభకర్మణ్యవిఘ్నమస్తు!  
నమ ససన్మంగళాని భవంతు అని పశ్చెములో అక్షతలను నీళ్ళతో విడిచి  
పెట్టవలెను “గణాధిపతి ప్రసాదం శిరసాగృహ్ణామి” అని తల మీద  
ప్రసాదము వేసికొనవలెను.



## శ్రీ సత్యనారాయణ పూజ

పిదప సత్యనారాయణ ప్రతిమను తమలపాకుమీద నుంచి ఈ క్రింది విధముగా పంచామృతములతో శోధనము చేయవలెను.

ప్రాణ ప్రతిష్ఠా ప నం క రి ష్యే

ఓం అస్య శ్రీ ప్రాణ ప్రతిష్ఠాపన మహామంత్రస్య బ్రహ్మ విష్ణు మహేశ్వరా ఋషయః, ఋగ్యజుస్సామాధర్వణాని ఛందాని, ప్రాణ శ్చక్తిః, పరాదేవతా హ్రం బీజం, హ్రీం శక్తిః, క్రోం కీలకం, శ్రీ సత్యనారాయణ ప్రాణ ప్రతిష్ఠాజపే వినియోగః హ్రం అంగుష్ఠాభ్యాం నమః, హ్రీం తర్జనీభ్యాం నమః, హ్రూం మధ్యమాభ్యాం నమః, హ్రైం అనామికాభ్యాం నమః హ్రౌం కనిష్ఠికాభ్యాం నమః, శిరసేస్వాహా, హ్రూం శిఖాయైషట్, హ్రైం కవచాయ హుం, హ్రౌం హ్రం కరతలకర సృష్టాభ్యాం నమః హ్రం హృదయాయ నమః హ్రీం నేత్రత్రయాయవౌషట్, హ్రాః అస్త్రాయఫట్, భూర్భువస్సువరోమితి దిగ్బంధః, ధ్యానం, శ్లో॥ శాంతాకారం భుజగశయనం పద్మనాభం సురేశం విశ్వాకారం గగనసదృశం మేఘవర్ణం శుభాంగం లక్ష్మీకాంతం కమలనయనం యోగి హృద్ధ్యానగమ్యం వందే విష్ణుం భవభయహరం సర్వలోకైకనాథం ఓం హ్రం హ్రీం క్రోం యం రం లం వం శం షం హం శం ఊం శ్రీ సత్యనారాయణ ప్రాణ ఇహ ప్రాణ ఓం హ్రం హ్రీం క్రోం శ్రీ సత్యనారాయణ సర్వేంద్రియాణాం వాఙ్మనశ్చక్షుశ్శోత్రాణాం జిహ్వాఘ్రాణ, ఇహైవాగత్య సుఖం చిరంతిష్ఠంతు స్వాహా ఓం సాంగం సాయుధం సవాహసం సశక్తిం వత్సీపుత్రపరివారసమేతం శ్రీ సత్యనారాయణ మావాహయామి స్థాపయామి పూజయామి.

ధ్యానం - శ్లో॥ ధ్యాయేత్సత్యం గుణాతీతం గుణత్రయ సమన్వితం లోకనాథం త్రిలోకేశం కౌసుభాభరణం హరిం పీతాంబరం,

నీలవర్ణం శ్రీవత్సపదభూషితం, గోవిందం గోకులానందం బ్రహ్మ  
ద్యైరభిపూజితం శ్రీ సత్యనారాయణస్వామినే నమః ధ్యానం  
సమర్పయామి

శ్లో॥ జ్యోతి శాంతం సర్వలోకాంతగ్రస్త మోంకా రాఖ్యం  
యోగిహృద్దానగమ్యం, సాంగం శక్తిం సాయుధం భక్తిసేవ్యం  
సర్వాకారం విష్ణుమావాహయామి, శ్రీ సత్యనారాయణస్వామినేనమః,  
ఆవాహనం సమర్పయామి

శ్లో॥ కల్పదృమూరే మణివేదిమధ్యే సింహాసనం స్వర్ణమయం  
విచిత్రం విచిత్రవస్త్రాన్యతమచ్యుతప్రభో గృహాణలక్ష్మీధరణీ  
సమేత, శ్రీ సత్యనారాయణస్వామినే నమః రత్నసింహాసనం  
సమర్పయామి

శ్లో॥ నారాయణ నమస్తే స్తువరకర్ణవతారక, పాద్యం గృహాణ  
దేవేశ మమ సౌఖ్యం విజృంభయ! శ్రీ సత్యనారాయణస్వామినే నమః  
పాదయోః పాద్యం సమర్పయామి

అర్ఘ్యం- శ్లో॥ పృథ్వికృష్ట స్వరూపాయ హృషీకపతయేనమః  
మయా నిపేదితో భక్త్యా హ్యర్ఘ్యోయం ప్రతి గృహ్యతాం, శ్రీ సత్యనారాయణస్వామినే నమః హస్తయోగార్ఘ్యం సమర్పయామి

ఆచమనీయం-మందాకిన్యాస్తుయద్వారి సర్వ పాపహరం శుభం  
తదిదం కల్పితం దేవసమ్యగా చమ్యతాం విభో, శ్రీ సత్యనారాయణస్వామినే నమః ఆచమనీయం సమర్పయామి.

స్నానం-శ్లో॥ తీర్థోదకైః కాంచనకుంభసంస్థై స్సువాసితైర్దేవ  
కృపారసార్ద్రైః, మయార్పితం స్నానవిధిం గృహాణ, అపాదాబ్జ నిఘాత  
నదీప్రవాహ, శ్రీ సత్యనారాయణస్వామినే నమః స్నానయామి  
పంచామృత స్నానం స్నానం పంచామృతైర్దేవగృహాణ పురుషోత్తమ,  
అనాథనాథసర్వజ్ఞ గీర్వాణ ప్రణతిప్రియ, శ్రీ సత్యనారాయణస్వామినే  
నమః పంచామృతస్నానం సమర్పయామి

శుద్ధోదకస్నానం - శ్లో॥ నదీనాం చైవ సర్వాస్నామానీతం నిర్మ  
లోదకం, స్నానం స్వీకురు దేవేశ మయాదత్తం సురేశ్వర, శ్రీ సత్య  
నారాయణ స్వామినే నమః శుద్ధోదకస్నానం సమర్పయామి

వస్త్రం-శ్లో॥ వేదసూ క సమాయు కే యజ్ఞసామసమన్వితే  
సర్వవర్ణ ప్రదేదేవవాససీ తే వివిర్మితే, శ్రీ సత్యనారాయణస్వామినేనమః  
వస్త్రయగం సమర్పయామి

యజ్ఞోపవీతం- శ్లో॥ బ్రహ్మ విష్ణుమహేశానాం నిర్మితం బ్రహ్మ  
సూత్రకం, గృహణ భగవన్ విష్ణో సర్వేష్టఫలదోభవ. శ్రీ సత్యనారా  
యణస్వామినే నమః యజ్ఞోపవీతం సమర్పయామి.

గంధమ్ శ్లో॥ శ్రీచండం చందనం దివ్యం గంధాఢ్యం సుమనో  
హరం, విలేపనం సురశ్రేష్ఠ ప్రీత్యర్థం ప్రతిగృహ్యతాం. శ్రీ సత్యనారా  
యణస్వామినే నమః. దివ్యశ్రీ చందనం సమర్పయామి

ఆభరణం- శ్లో॥ హిరణ్య హార కేయూర గై వేయ మణికంకణై  
సుహారం భూషణై ర్యుక్తం గృహణ పురుషోత్తమ, శ్రీ సత్యనారాయణ  
స్వామినే నమః ఆభరణం సమర్పయామి.

### అ థ ం గ పూ జా

కేశవాయనమః పాదోపూజయామి, గోవిందాయనమః గుల్ఫో  
పూజయామి, ఇందిరాపతయే నమః జంఘే పూజయామి, అనఘాయనమః  
జానునీ పూజయామి, జనార్థనాయనమః ఊరూం పూజయామి. విష్ణురశ్రవ  
సేనమః కటిం పూజయామి, ఓం కుక్షిస్తాభిల భువనాయ నమః ఉదరం  
పూజయామి, లక్ష్మీవక్షస్థ్న లాలయాయనమః వక్షస్థలం పూజయామి,  
శంఖచక్ర గదా శార్ఙ్గపాణయేనమః బాహూన్ పూజయామి, కంబుకంఠాయ  
నమః కంఠం పూజయామి, పూర్ణేందు నిభ వక్త్రాయనమః వక్త్రం  
పూజయామి, కుందకుట్రులదంతాయనమ, దంతాన్బూజయామి, నాసాగ్ర  
మౌక్తికాయనమ, నాసికాం పూజయామి, మూర్ధచంద్రాగ్ని థారి  
ణేనమ, నేత్రే పూజయామి, నహస్ర శిరసేనమ, శిరఃపూజ  
యామి, శ్రీ సత్యనారాయణ స్వామినే నమ, సర్వాణ్యంగాని  
పూజయామి.

ఆష్టోత్తర శతనామపూజా

నారాయణాయనమః		ఆత్మజ్యోతిషే నమః	
నరాయ		అచంచలాయ	
శౌరయే		శ్రీవత్సంకాయ	
చక్రపాణయే		అఖిలాధారాయ	౩౦
జనార్దనాయ	౫	సర్వలోకప్రభవే	
వాసుదేవాయ		త్రివిక్రమాయ	
జగద్యోనయే		త్రికాలజ్ఞానాయ	
వామనాయ		త్రిధామ్నే	
జ్ఞానపంజరాయ		కరుణాకరాయ	౩౫
శ్రీవల్లభాయ	౧౦	సర్వజ్ఞాయ	
జగన్నాథాయ		సర్వాంగాయ	
చతుర్మాత్యయే		సర్వసై	
వ్యోమకేశాయ		సర్వేశాయ	
హృషీకేశాయ		సర్వసాక్షిణే	౩౫
శంకరాయ	౧౫	హరయే	
గరుడధ్వజాయ		శార్ఙ్గిణే	
నారసింహాయ		హరయే	
మహాదేవాయ		శేషాయ	
స్వయంభువే		హలాయుధాయ	౪౫
భువనేశ్వరాయ	౨౦	సహస్రబాహవే	
శ్రీధరాయ		అవ్యక్తాయ	
దేవకీపుత్రాయ		సహస్రాక్షయ	
పార్థసారథయే		అక్షరాయ	
అచ్యుతాయ		క్షరాయ	౫౦
శంఖపాణయే	౨౫	గజారిఘ్నాయ	
పరంజ్యోతిషే		కేశవాయ	

కేశమర్దనాయ నమః  
 కైటభారయే  
 అరవిందలోచనాయ ౫౫  
 కామదాయ  
 కమలేక్షణాయ  
 హంసశత్రవే  
 అధర్మశత్రవే  
 కాకుత్స్థాయ ౬౦  
 జగవాహనాయ  
 నీలాంబుదద్యుతయే  
 నిత్యాయ  
 నిత్యతృప్తాయ  
 నిత్యానందదాయ  
 సురాధ్యక్షాయ  
 నిర్వికల్పాయ  
 నిరంజనాయ  
 బ్రహ్మణ్యాయ  
 వృథివీనదాయ  
 పీతవాసవే  
 గుహశ్రయాయ  
 వేదగర్భాయ  
 విభవే  
 విష్ణవే  
 శ్రీమతే  
 తైర్లోక్యగూఢకాయ  
 యజ్ఞమూర్తయే  
 అమేయాత్మనే  
 వరదాయ ౮౦

వానవాసుజాయ  
 జితేంద్రియాయ  
 జితక్రోధాయ  
 నమదృష్టయే  
 సనాతనాయ ౮౫  
 భక్తప్రియాయ  
 జగత్పూజ్యాయ  
 పరమాత్మనే  
 అసురాంతకాయ  
 సర్వలోకానామంతకాయ  
 అనంతాయ  
 అనంతవిక్రమాయనమః  
 మాయాధారాయ  
 నిరాధారాయ  
 సర్వాధారాయ ౯౫  
 ధరారాయ  
 నిష్కళంకాయ  
 నిరాభాసాయ  
 విష్ణుపంచాయ  
 నిరామయాయ ౧౦౦  
 భక్తవశ్యాయ  
 మహోదారాయ  
 పుణ్యకీర్తయే  
 పురాతనాయ  
 త్రికాణజాయ  
 విష్ణురశ్మవసే  
 చతుర్భుజాయ

శ్రీ సత్యనారాయణస్వామినేనమః

### నానావిధ పరిమళ పుష్పాణి సమర్పయామి

ధూపం - శ్లో॥ దళాంగం గుగులూపేతం సుగంధం సుమనో  
హరం, ధూపం గృహాణ దేవేశ సర్వదేవనమస్కృత, శ్రీ సత్యనారా  
యణస్వామి నేనమః ధూప మాఘ్రూపయామి.

దీపం - శ్లో॥ ఘృతా క్తవ ర్తిసంయుక్తం పహ్నినా యోజితం  
ప్రియం, దీపం గృహాణ దేవేశ తైర్లోక్యతిమిరాపహమ్ శ్రీ సత్యనారా  
యణస్వామి నేనమః దీపం సమర్పయామి.

నై వేద్యం - శ్లో॥ సౌవర్ణస్తాలిమధ్యేమణిగణపచితే గోఘృతాక్రాన్  
సువక్వాన్ ఖణ్డేన్ భోజ్యాంశ్చ లేహ్యానపరిమితరసాన్ చోష్యమన్నం  
నిదాయ, నానాశాక్తైరుపేతం దధిమధుగుడ కీరపానీయయుక్తం రాజాన్నం  
మాషసంయుక్తం శాకచోష్య సమన్వితం, ఘృతభక్ష్యసమాయుక్తం  
నై వేద్యం ప్రతిగృహ్యతామ్ ఆమృతమస్తు, ఆమృతోపస్తవణమసి  
ప్రాణాయానమః అపానాయనమః వ్యాధాయనమః ఉదానాయనమః  
సమానాయనమః, బ్రహ్మణేనమః, శ్రీ సత్యనారాయణస్వామి నేనమః,  
మహానై వేద్యం సమర్పయామి, ఉత్తరాపోశనం సమర్పయామి  
హస్తాప్రక్షేపయామి, పాదౌ ప్రక్షేపయామి, కుర్చాచమనీయం  
సమర్పయామి

తాంబూలం - శ్లో॥ పూగీఫలై స్సకర్పూరై ర్నాగవల్లీదళై ర్యుతం  
ముక్తాచూర్ణ సమాయుక్తం తాంబూలం ప్రతి గృహ్యతామ్.

శ్రీ సత్యనారాయణస్వామి నే నమః తాంబూలం సమర్పయామి.

శ్లో॥ నీరాజనం గృహాణేదం పంచవర్తి సమన్వితం, తేజోరాశి,  
మయందర్తం గృహాణత్వం సురేశ్వర, శ్రీ సత్యనారాయణస్వామి  
నేనమః కర్పూర నీరాజనందర్పయామి.

ప్రదక్షిణ నమస్కారా, - శ్లో॥ యానికానిచ పాపాని జన్మాంతర  
కృతాని చ, తానితాని ప్రణశ్యంతి ప్రదక్షిణ వదేపదే. పాపోహం,

పాపకర్మాహం పాపాత్మా పాపసంభవః, త్రాహిమాం కృపాయా దేవశరణా  
గతవత్సరి, అన్యధాశరణం నాస్తి త్వమేవ శరణం మమ. తస్మాత్కా  
రుణ్య భావేన రక్ష రక్ష జీనార్దన, ప్రదక్షిణం కరిష్యామి, సర్వభ్రమ వివ  
రణం, సంసారసాగరస్మాం త్వం ముద్ధరస్వ మహాప్రబో, శ్రీ సత్యనారా  
యణస్వామినే నమః ప్రదక్షిణ నమస్కారాన్ సమర్పయామి, ఛత్రం  
సమర్పయామి, చామరం వీజయామి, గీతం శ్రావయామి, నృత్యం దర్శ  
యామి, సమస్త రాజోపచారన్ సమర్పయామి.

ప్రార్థనా - శ్లో॥ ఆమోఘం పుండరీకాక్షం నృసింహం దైత్య  
సూదనం. హృషీకేశం జగన్నాథం, వాగీశం వరదాయకమ్, సుగుణం  
చ గుణాతీతం గోవిందం గరుడధ్వజం, జనార్దనం జనానందం జానకీ  
వల్లభం హరిమ్, ప్రణమామి సదా భక్త్యా నారాయణ మజం పరం,  
దుర్గమే విషమే ఘోరే శత్రుణా పరిపీడితే, విస్తారయతు సర్వేషు తథా  
నిష్ఠభయేషు చ, నామాన్యేతాని సంకీర్త్య ఫల మీప్సిత మాప్నుయాత్,  
సత్యనారాయణం దేవం వందే ౭ హం కామదం ప్రభుం లీలయా వితతం  
విశ్వం యేన తస్మై నమోనమః శ్రీ సత్యనారాయణస్వామినే నమః  
ప్రార్థన నమస్కార సమర్పయామి.

ఒక కొబ్బరికాయ దేవుని ముందుంచవలెను.

ఫలం - శ్లో॥ ఇదం ఫలం మయా దేవ స్థాపితం పురతస్తవ. తేన  
మే సఫలావాప్తిర్భవేజ్జన్మని జన్మని, శ్రీ సత్యనారాయణనమః ఫలం  
సమర్పయామి.

శ్లో॥ యస్య స్మృత్యాచ నాయోక్త్యా తపః పూజా క్రియాదిషు,  
న్యూనం సంపూర్ణతాం యాతి సద్యో వందే తమచ్యుతం. మంత్రంహీనం  
క్రియాహీనం భక్తిహీనం జనార్దన, యత్పూజితం మయా దేవ  
పరిపూర్ణం తదస్తుతే, అనయా ధ్యానఆవాహనాది షోడశోపచారపూజ  
యాంచ భగవాంత్సర్వాత్మకః శ్రీ సత్యనారాయణ దేవతా స్పృప్రీత  
వరదా భవతు. శ్రీ సత్యనారాయణ ప్రసాదం శరసాగృహ్ణామి.



## శ్రీ సత్యనారాయణస్వామి మంగళహారతి

సత్యనారాయణకూ! అంగననులారా నిత్య! మంగళమనరే!  
సత్యనారాయణస్వామికి! మనమంతా! ముత్యాల పశ్చేరములనూ  
చేతనూబూని! ప్రత్యహము కర్పూరహారతులూ! జయమంగళంబని!  
నృత్యములతో! పాటపాడుచునూ! మదినమ్మి యీతని సత్యలోక  
నివాసుడనుచునూ! అత్యంత భక్తితో దనుమోడ్చుల! అర్చనలు  
గావించి ప్రీతితో! ప్రత్యగాత్మ స్వరూపుడే అలరై త్యనాశకు  
దాపుజేర  
॥సత్య॥

1) కాశీ బ్రాహ్మణురిక్తుడూ! ఈ వ్రతమూనూ వాసిమీరగా  
చేయగా! గాశీలో దాహమూపై మూకుళించియో॥ భూసురునిగొని శూద్ర  
పురుషుని కని! దోసిలోగుతుస్వామి ఈ వ్రతమూ! అనుపందజేసిన  
ఏ సుఖంబులు గలుగో డయనూ! వివరింపుడని యా భుసురుండనె  
వానితోడుతనూ! శ్రీ వాసుదేవుని వ్రతము సుమ్మిది చేసినను ధన్యధాన్య  
సంపద వాసి గలుగటల యాతడుజేసి యిహపరసౌఖ్యమొందె ॥సత్య॥

2) ఘన్ను వైశ్యుడు సాధువా అతి బోగముతో యన్న  
శక్యముగాగనూ! పన్నుగ రత్నాల వ్యాపారముజేయగా! గ్రన్నానా  
నోడలో కదలిపో నొకచోటా! సన్నుతాంగుడు ఉల్కముఖుడయ్యే!  
రాజేంద్రుడీ వ్రతమున్నతంబుగ! జేయపొడగాంచే! అలవెన్నుడీ!  
వ్రతము సంతతి! ఉన్నదీనికి! ముఖ్యఫలమ డన్ననాకును! సుతులుగలిన!  
పన్నుగా నేజీతునని మొక్కే  
॥సత్య॥

3) అంతాటారతిబోలెడూ! కూతురూగల్గే! కొంతాకాలమూ  
కాతనికి! అంతదానిని తన కాంతాజ్ఞప్తికేగ! ఇంతిపెండ్లిలో జేతా  
మిపుడూగాదనిపల్కె! వింతగనూ గావించి! అల్లునితోవ ర్తకముకేగగ!  
సత్యమూర్తి ప్రభావమున వాని! సంకెలలనిడియా చంద్రకేతుడు!  
త్తైదువేయగనూ! వారంత జ్ఞప్తివచ్చి మొక్కగ! అంతవారలు వ్రతము  
జేసి! అచింత్యరూపుని! అందజేరే  
॥సత్య॥



ACC. No- 31071

290.53

V10

du. 1.50<sup>48</sup>

4) అగపడి శ్రీ విష్ణుపూ. భూసురూవేషా. మదిబూని సాధుజేరి.  
క్షుదకోర్వజాలనూ. వెదకీర్చుమన నతడు. పాద యి యోడలో. వీన  
పుడకలేగానీ. వెదకీనను. కానైనలేదయ్య. నీ మాట నిజమనియట  
విభుండరు శాపమిడి చనియే. తమ నావల. విని పొర్లుచు. పోవుటను  
గనియే. అతివేదనలవారొచ్చి మ్రొక్కగ. నీదు ధనమందుండు పొమ్మన.  
మోదమొందుచు సొమ్ముగొని దామోదరుని గొనియాడి పొగడే ||నత్మ||

5) ఇంటా కూతురూ తల్లియూ. యీ వ్రతమూనూ. వెంటానే  
గావించి తాబోయె. యేవంకొ జాచినా. కంటి కేపతి కాసరాడయ్యే.  
నీవంటి కేగి ప్రసాదముగొని నా కంటి కేపతి కాసబడుననని. ఇంతి  
బలుకను నట్లుజేయ ఆమెయొగటి. అందరూగనియే ||నత్మ||

6) ఇంగితాశూన్యదై నా. భూసురుడూ. తుంగాధ్వజుడు వేటకూ.  
సంగాతిగానేగీ. చాలామృగములాచెండి. పొంగుచూ ఒక మట్టి భూజమూ  
కడకేగీ. రంగుగను యాదవులు. పల్లెముతో ప్రసాదమివ్వగ చెంగిం  
చెను. వాని కోపముతో. అలోన తనపతి. దొంగ లెత్తుకపోయిరనివిని నా  
అసంగతిని గుర్తెరిగి. యా నృపపుంగవులు యాదవుల గూడు కో.  
మంగళాంగుని వ్రతముజేసి. అఖంగమున సురపడమునొందే ||నత్మ||

7) పాలు చక్కెర గోఘృతమూ. గోధుమపిండి. మేలైన ద్రాక్ష  
పండ్లు. వాలాయాముగా తేనె పాలు అటటిపండ్లు. చాలాపాకమూ జేసి.  
చక్కగా శ్రీకాంతాలోలునకు నై వేద్యమర్పించి. భక్తి జాగరణాలతో.  
నా రాత్రి వెళ్ళించి. భూసురులకన్నము వాలలాడగబెట్టి మెప్పించి. ఈవల  
జేసినను తెరంగుల చాల శుభమొందెదరూ. శిష్టా జాతకృష్ణయశాస్త్రి నేలిన  
నీలనీరదగాత్రు కృపచే ||నత్మ||

—: సమాప్తం :—